

సమీక్ష



భారత సాంస్కృతిక పక్షపత్రిక

సంపాదకుడు: విద్యానంద బిల్వసు సోమరామ శాస్త్రి.

సంపుటము 4

తా.సం. పీఠాధివర్తిము 16-3-1981

పేజీ 10

+ ఈ సంచికలో +

- | | |
|--|--------------------------------|
| 1) మాళవి కాగ్నిమిత్రంలో శృంగారం. | 8) ఎఱ్ఱాపెగడ. (పద్య) |
| 2) సులోచన. | 9) స్వారోచిషమనుసంభవ సౌందర్యము. |
| 3) ఆంధ్రకవులు - అభ్యవహార పద్ధతులు. | 10) భజే కృష్ణ వేణీమ్. (పద్య) |
| 4) తుమ్మలవారి 'రాష్ట్ర'గాన' రామశీయకత. | 11) గ్రంథసమాలోచన. |
| 5) మాసలపర్వము - కాలప్రభావము. | ఎ) శ్రీ వాల్మీకి రామాయణము. |
| 6) ఆదిత్య స్తోత్రము. (పద్య) | బి) శ్రీ దేవీ భాగవతము. |
| 7) హలం పట్టినవారికోసం కలం పట్టిన 'ప్రేమ్ చంద్' | 12) ఈపక్షంలో. |

1—4—81 సంచికలో కవిగా అవ్వకవి ప్రతిభ, వేదమువారి యాగంధరాయణము, వేదమువారి దీపావళి, వేదమువారి యోధర, సురభి మాధవరాయలు మొదలగునవి ఉంటాయి.

* 1, 16 తేదీలలో ప్రచురింపబడును *

చందా :

సంవత్సరమునకు రూ. 12—00.

ార్థసంవత్సరమునకు రూ. 6—50.

విడిప్రతి 60 పై.

★ స మా లో చ న ★

* జాతీయ సాంస్కృతిక పక్షపత్రిక *

సంపాదకుడు : విద్వాన్ బులుసు సీతారామశాస్త్రి

Retired Telugu Lecturer, V. T. J. College, Rajahmundry.

సంపుటము 4

రాజమహేంద్రవరము 16-3-1981

సంచిక 10

‘మాళవికాగ్నిమిత్రంలో శృంగారం’

- శ్రీ మామిడేల హరినారాయణశర్మ, ఎం. ఏ.

లోకోత్తర ప్రతిభా సంపన్నుడైన, కాళిదాసుమహాకవి తన కావ్యకన్యకలను శృంగారవతులనుగా తీర్చిదిద్దినాడనడంలో సందేహంలేదు. అచేతనములను సైతము సచేతనములుగా రూపించి రసవ్యంజకంగా రాజింపచేయడంలో ఆయన కళాకాశల మభివ్యక్తమౌతుంది. విశేషించి కాళిదాసు కావ్య ప్రక మొక రసజగత్తు. నవరసాలలో శృంగారవీరములకే అగ్రతాంబూల మిచ్చిన రస శిల్పి యాయన; కాళిదాసు నాటకత్రయంలో ‘మాళవికాగ్నిమిత్రము’ కొంత యావన పరిపాకమున సంతరించబడినది. అందుచేత నేషామలినశృంగారంతో సాగిన ఈరచన అభిజ్ఞాన కాకుంఠిలం దగ్గరికి వెళ్ళేసరికి పరిశుద్ధంగా మారింది. ఈ నాటకంలో శృంగారం ప్రధానం. వీరం అపవ్రధానం. లౌకిక జీవితంలో ఈ రెండూపరస్పర పోషకాలే. శృంగారం మానసిక కర్మ వీరం బాహ్యకర్మ. వీరం ఎప్పుడూ శృంగారానికి పోషకమై దానిలో లీనం కావలసిందే.

మాళవిక ప్రాయశః పెద్దది పరిమాల మున చిన్నది. అయిదంకముల నాటకము. చరిత్ర ప్రసిద్ధుడైన అగ్నిమిత్రు డిందు నాయకుడు. స్వచ్ఛంద సౌందర్యరాశియైన

‘మాళవిక’ యిందు నాయిక. చిత్తరువులో ఆమె ప్రతికృతిని గాంచి సహజమాపము చూడనాకాంక్షించిన రాజానకు నర్తనశిలుని యుక్తిచే సహజసౌందర్య దర్శన మేకాక నాట్యసౌందర్య దర్శన ప్రాప్తి కల్గినది. అనూయోదేకముచేత ఇరావతి ఆటంక పరచినను, శృంగార సచివునిచే యవి నెట్టబడతాయి. అశోకదోహద ఫలమును, కుమారుడైన వసుమిత్రుని విజయమునువిని ఆనందపరవసురా అయిన ధారిణి (దేవి) తన రాజానకు మాళవికను దగ్గరచేస్తుంది. శిల్పకారికల ప్రవేశంతో మాళవిక ‘రాజకుమారి’ అని తెలుస్తుంది. పర్యవసానం వివాహం-ఇది కథాసంగ్రహం.

కేవలం శృంగార రసాన్ని పట్టుకొని కాళిదాసు కావ్యాలలో తొంగి చూడటానికి వీలులేదు మరేమి చేయాలో! విశ్వనాథవారన్నట్లు! ఎవళ్లు చెయ్యనిది చేయటానికి సాధ్యముకానిది అయిన ఒక మహావిషయ ముంది. అది బహురసముల ‘సంయోజనము.’ శృంగార వీర రసములకు కవి సంయోజన చేస్తాడు. ప్రకృత నాటకంలో అట్టి సంయోజనం చెయ్యబడింది.

‘శృ’ అను హింసారథ ధాతువునకు ‘అరకన్’ ప్రత్యయం చేరిస్తే శృంగార శబ్దం నిష్పన్నమౌతుంది. ఆహంకారాన్ని

ఏది హింసిస్తుందో అని శృంగారం. వీరం సాహంకారం. శృంగారం ఆహంకార నాశకం. శృంగార నిర్వచనాన్ని శ్రీమదభినవ గుప్తులవారిట్లు చెప్పారు.

“యస్తు శృంగార శబ్ద స్వాత్మీయేన వ్యుత్పత్తి మాహత స్వరూప మపి విస్మృతం అరకన్ ప్రత్యయో నాఽరక”

వృందారక ఇతి యథా, అత ఏవ ఉచాదిషునిపాతితోఽయం శబ్దః”

మధుర భావాత్మకమైన శృంగారం ఉద్బీషణం చెందడానికి సాహంకారమైన వీరం అంగంగా ఉండవలె. కాబట్టి కాళిదాసాదికవులందరూ ఆనందస్వభావమైన శృంగారాన్ని అంగిగా, దానికి పోషకమైన వీరాన్ని అంగంగా చేశారు. మాళవికాగ్నిమిత్రంలో శృంగారాన్ని రంగమునందు అభినయింపచేసి నేపథ్యంలో వీరాన్ని నూచించారు. అది అంగాంగిభావ సమన్వయం. కాళిదాసు రససంయోజనం. రసానుభవానికి అనుకూలమైనిచ్చేదం, హర్షం, యింతుక చింత, దైన్యం మొదలుగా గల సంచారిభావాలు స్థాయియైన రతికి అంగాలుగా నాటకంలో పలుచోట్ల అభినయింపబడినవి.

నాటకంలో శృంగారం పరిపక్వస్థాయిని చేరుకోడానికి ప్రధాన అంశాలు రెండు. శక్తిస్థా కృత్రిగ్లయ చతుష్పదప్రయోగం మొదటిది. నేపథ్యంలో వీరరస పోషణ రెండవది.

నాటకారంభంలో అగ్నిమిత్రునికన్ను మాలవిక చిత్రపటగత సౌందర్యాన్ని దోచుకొంటాయి. సహజ రూప దర్శన ప్రాప్తికొరకు తన ప్రణయవ్యవహార మంత్రీ యైన నర్మసఖుడు యుక్తి పన్ను తాడు. నాట్యచార్య ద్వయ వివాద కల్పనమే దానికి ప్రయత్నం. ఫలితం - శిష్యురారంద్ర నాట్యవిద్యా ప్రదర్శనం. నాయికా నాయకుల మధ్య ప్రణయము అంకురించి వృద్ధి చెందుటకు పరివ్రాజక నేపథ్యం నుంచి తోడ్పడింది. నాట్య పరిక్షకు అభీనేయ విషయము శక్తిస్థాకృత ప్రబంధ మని నిర్ణయించుటచేత నాయికా నాయకుల పరస్పర హృదయావగాహనకు అవకాశం కల్పించబడింది.

లయ అంటే సామ్యము-సమత. సమ తలో ఆనంద ముంది. ద్రుతము, మధ్యము, విలంబితము, నని లయ మూడు విధాలు. త్వరితగతియైతే లయ ద్రుతము, కొంచెము నెమ్మదిగా నడిస్తే విలంబితం. రెండుకాని సమత మధ్యము. ఇది శృంగార హాస్య కారణం. భరతుడు నాట్యశాస్త్రంలో శృంగార హాస్య యోగ్యతలయః కరుణే విలంబితః వీర శౌద్రాద్భుత బీభత్స భయానకేషు ద్రుతః అని సూచించాడు. శక్తిస్థాకృత్రిగ్లయ మధ్యము గనుక శృంగారరస భరితమైన దీ నాటకము. శక్తిస్థాకృతి అంటే - ధర్మిష్ట యయాతి చిన్న భార్య. దేవయాని పెద్ద భార్య శక్తిష్ట దేవయానికి దాసిగా నియమించ బడింది. యయాతిని వలచింది. ఈస్థితిలో శక్తిష్ట = మాలవిక, శక్తిస్థాభినయము ద్వారా తన మనోభావాన్ని రాజునకు, తెలుప వచ్చును గాన నీచతుర్థి పాద ప్రయోగమును కావ్యకళాశిల్పి యైన

కాలిదాసు ప్రవేశ పెట్టాడు. ఇది రసా చిత్త్యము. నాటకశిల్పము.

“దుర్గుభః ప్రియో మే తస్మిన్ భవ
హృదయ నిరాశం
ఆహా అపాంగతో మే పరిస్ఫురతి
కిమపి వామకః
ఏష స చిరాద్వృష్టః కథ ముపనేతవ్యో
నాథ! మాం పరాధీనాం త్వయి
గణయ సత్పుష్టామ్.”

అయోగ శృంగార దశ యిది. శక్తి స్థాభిప్రాయమే యిచ్చట మాలవికా మనోభావ వ్యక్తీకరణ. హృదయ వైరా శ్యంచే నిర్వేదం, కారీరక స్పందనచే ఇంచుక హర్షం, చింతాత్రాణంతత, జ్వేషం. మున్నగు సంచార భావములు శృంగార రసపోషకములు. రెండవ పాదంలో ‘ఆహా’ అనునది అక్కడ తోచక వెట్టింది గాను, రసానుభవ వ్యక్తీ కరణను స్ఫురింపజేసే అవ్యయ మది కాలి దాస మహాకవి చేతిలో ప్రకృతి, అవ్య యము యేదియైనను రసస్ఫూర్తి నిస్తాయి. రసాత్మక కాలిదాసు గదా. అందుచే ఆ మహాకవిని ‘Estatic mind of India’ అని అరివిందు డన్నాడు.

ప్రేమ కలాపములగు అగ్నితో చెఱ లాటలాడే అగ్నిమిత్రునకు నాట్య సౌందర్యాస్వాదన కొరకు ఇంక కొంత అవకాశం కల్పించాడు శృంగార సచివు డైన విదూషకుడు. ఇది విదూషణని వైల త్త్యము. భారతీయ సౌందర్య భావనను ఆ మహాకవి అగ్నిమిత్రునిచే అనుభవింప చేశాడు. విదూషకుడు లేకపోతే మాలవి కాగ్నిమిత్రం లేదు. విదూషకుడు వివా నాయకునికి నాయికాదిర్శనం లేదు కాబట్టి శృంగార రసభావ బహిర్గమన సూత్రము - విదూషకుడుగా మహాకవి బడతాడు.

మాలవిక నృత్యావసానమున నిలిచి యుండు భంగిమ నిర్దరమణీయము. కాలి

బాటన ప్రేలితో పూలను కదిలించండలూ, ఆనర్తకి కనుకొనలు రంగస్థల వేదిక మీదికి మరలించుచు నిల్చిన తీరే మాలవిక రతియందు సంచరించు అజ్ఞకు చిహ్నము. భారతీయ సౌందర్య దృక్పథం తెలిసిన కళా తపస్వి కావుననే కాలిదాసు.

“వామం సంధి స్థిమితవలయం
నృత్య హస్తం నితంచే
కృత్వా శ్వామో నిటపి సదృశం
ప్రస్త ముక్తం ద్వితీయం”

అని నాట్య సౌందర్యాన్ని వర్ణించాడు. ఇంకను ఆనరయావనవతి నిలిచిన భంగిమ నృత్యము కంటే మిగుల రమణీయము గా ఉన్నదట.

ముగ్ధయైన మాలవిక ప్రతిచర్య ఒక శృంగార చేష్ట, అగ్నిమిత్రుడు తన ప్రేమాయణంలో పదర్శించిన ఆమాయి కత, నైపుణ్యము సంతోషజనకములైనవి. తన ప్రేయూరాలిచర్యలను క్రింది విధంగా ఊహిస్తున్నాడు.

‘గ్రూభంగభిన్నతిలకంఘ్నరితాధరోష్ఠం
సా నూయ మానస మితఃపరివర్తయంత్రా
కాంతాపరాధ కమితే ష్వసయా వినేతుః
సందర్శితేన లలితాభినయ సృజితా’

బామముడిచే చిల్లిన తిలకం గలిగిన ఆ ముఖాన్ని ఆమాయలో ప్రక్కకు త్రిప్పిందట. అది ప్రణయకొప ప్రదర్శన మున ఆమె నేర్చిన లలితాభినయ విద్యగా ఉందట - ఇది విప్రలంభ శృంగారావస్థ, చేత మెలనూలు విడిపింపబోతే రాజు హస్తాన్ని నిరోధిస్తుందట. అంటే గాదు. మోహపరవశత్వంతో కాగలింపబోతే హస్తస్పృశన శరీర అయిందట పత్మల నేత్రమైన ఆననం పానం చేయబోతే ప్రక్కకు తిప్పిందట శృంగారవతి. డా. బాధునల్లెపురుషోత్తం గారన్నట్లు భోగా సక్తియుక్తమగు రసిక ప్రవృత్తికల్గియు, వీరత్వముతో విలసిల్లు యుగమునకు ప్రతి నిధి అగ్నిమిత్రుడు.

శృంగారమునకు వెనుక వీరముండవలె, అది రస సూత్రం. ప్రకృత నాటకంలో

శృంగార పోషణకు వైతాళికులు నేపథ్యంలో వీరాన్ని నూచించడంలో ఆరాంతర్య ముదయే. శృంగారం గృహ సంబంధమైతే వీరం సంఘం, అది కామం. ఇది అర్థం, అది వైయక్తికం. ఇది సామాహికం. ఇది తేకపోతే అది లేదు, దీన్ని డా. కోటేశ్వరరావుగా రన్నట్లు ఆధునిక మనస్తత్వ శాస్త్రవేత్తలు మానవ మస్తిష్కం ప్రధానంగా ఆనందాంశ (కామం) అధికార సూత్రంగా విభక్త మాతున్నదన్నారు. ఇది పవర్ ప్రిన్సిపుల్. ఇది సాహిత్యకారం - వీరం.

యజ్ఞ సేవ మాధవసేనులు రాజ్యాధికారం కోసం రంగంలోనికి దూకారు. మాధవసేనుడు బంధించబడతాడు. సౌందర్యరాశియైన మాళవిక మాధవసేనుని సోదరి. కాబోయే బావమరదినీ విడిపించమని కబురంపెత్తే కయ్యాన్ని కాంక్షించా యజ్ఞసేనుడు. తన బావమడిచిన మార్గ సచివుని విడిపింపుమని హామీ కోరాడు. దానికెట్లపడని మన అగ్నిమిత్రుడు సేనామండలాన్ని ఆజ్ఞాపిస్తాడు. - ఇది వీరం. ఫలం. శృంగార సంబంధం. శిఖరాన్ని అందుకోవాలంటే వీరం సహాయం చెయ్యాలి. - ఇది నాటక ప్రభుత్వం గత శృంగారంలో వీరం దీని విజయ ఫలితం పంచయాంకంలో వైతాళికులచే నేపథ్యంలో నూచించబడింది. - ఇది కాలిదాసుని కళా వైదగ్ధ్యము.

తన మధురలేఖనీ సంస్కర్తమునకు విజయవార్తను ధీరగభీర శృంగార వీర రసాత్మకముగ పరివర్తించుచేసిన రస ప్రసిద్ధధార ధుని కాలిదాసు రససంయోజనం క్రింది విధంగా మార్చాడు.

‘పరభృత కల వ్యాహారేషు

త్వ మాత్తరతి ర్భుం నయసి విదికా తీరో ద్యావ

వనేవ్యసంగ ఇవాంగవాన్

విజయసిరిణా మాలానత్వం

గతైః ప్రతిలస్యతే

వరద వరదాకోధో వృత్తైః

సహవనతోరపుః

శ్లోక పూర్వార్థంలో శృంగారం, ఉత్తరార్థమున వీరం. కోకిల కవచ కవచారావములతో కూడిన విదికావీర రమ్యాద్యానవనమున మన్మథునివలె మధుమాసాన్ని గడపడంచేత శృంగారదీప్తి; వరదాతీతమునందు సరదాగా శత్రువుపై విజయం సాధించటంచేత వీర దీప్తి. ఇచ్చట అగ్నిమిత్రుడు బాధ్యతారహితుడు. శృంగారంలో ఒక ప్రక్క తేలుతూ, మరొకప్రక్క శత్రువును జయించుటచేత రాజసచివాయైతే సద్ధియే గాని స్వాధ్యత్త సిద్ధి గాడని తేలుచున్నది. ‘అయమపరః కార్యాంతర సచివో అస్మానుపస్థితః’ అన్న అగ్నిమిత్రుని మాటలే అందుకు సాక్ష్యం.

తర్వాత ‘వరచిత పదం వీర ప్రత్యా ‘...’ అన్న శ్లోకంలో విష్ణువును, అగ్ని మిత్రునికి బౌద్ధమ్యం చెప్పబడింది. విదర్భ శ్రీని హరించిన సౌందర్యోపాసకు డగ్గి మిత్రుడు. చతుర్ముఖ బలంచేత విదర్భ రాజపుత్రియైన రుక్మిణిని విష్ణువుపొందెను. అది వీరం. ఇది శృంగారం. రుక్మిణివలె మాళవికయు విదర్భరాజపుత్రి యగుట గమకార్హం. ఈవిధంగా ఆ శ్లోకంలో పరస్పర పోషకాలైన శృంగార వీరాలకు అంగంగి భావసమన్వయం జరిగింది. పరస్పరవిరుద్ధములైన సుఖదుఃఖాలు రాజు హృదయంలో ఏకకాలమునందు లగ్నమయినాయి. రాజుకు సుఖముకంటే దుఃఖమే అమితం. రాజ్యవ్యవహారంలో జయప్రాప్తివల్ల సుఖం. వీరము రాలి సమాగమాలిది వల్ల దుఃఖం జనించి నది. అది వీరప్రాయం. ఇది శృంగార భావ జన్యం ‘దుఃఖాయతే’ మమ మః ‘సుఖమన్నతే చ’ అన్న రాజు పద ప్రయోగంచే దుఃఖము ఎక్కువ. శృంగార విషయవాంఛితుడుగాన నది సహజమే. అగ్నిమిత్ర నామమును కవి యశీత

కామవిశాళమునకు చిహ్నముగా స్వీకరించె నన్న డా బొడ్డుపల్లి పురుషోత్తం గారి మాట లీపట్ల సార్థకాలు.

మాళవిక రాజునకు నయన మధుప్రేమపారప్రగాఢబద్ధమైన దివ్యమందరి. మధువును త్రాగడానికి వీలులేదు. ప్రక్కనే ముఠీకాలు ముసుగుకొంటాయి. ధారిణి, ఇరావతి ముఠీకాప్రాయలు. ఇరావతి నాయికా నాయకుల సమాగమమునకు ఎక్కో సాదృశిస్తుములు కలుగ చేయును. కాని అవి తొలగించేయబడినాయి. వికసించిన గులాబిపువ్వుమునకు, వికసించుచున్న గులాబి మొగ్గమున గల స్పర్థయే యీ స్పర్థ. ఇది నాటకమున కంతకును ప్రాతిపదిక ‘సంయమన రహితమైన ఆత్మభోగపరాయణత్వ మెట్టి యనర్థముల నొడిగట్టించునో యీ రూపకము మనకు ప్రత్యక్ష మొనర్చును. రాజునకు - రాణికి; అగ్నిమిత్రునకు ధారిణికి గల లక్ష్యవైరుధ్యమే యీ రూపకము. మాళవికను ఇరావతి నుంచి కాపాడడానికి నాగముద్రాంకిత అంగుళీయకం చతుర్థాంకంలో తన పని నెరవేర్చుకొన్నది.

ఆశోక దోహదక్రియతో మనసిజ వృత్తం మొగ్గతొడిగింది. అక్కడ ‘చింత’ అను వ్యభిచార భావం నూచకము. ఒక నాటి రాజపుత్రిక ప్రస్తుతము రాజునకు పరిచారికయై ఆరాజునందే అనురక్త రాలై యుండుటచే సిగ్గు కల్గి తాను చింతిస్తూ భవిష్యత్క్రియనే మరచిందట, మనసానస్థలో ఉన్న మాళవిక మనసు మరవబం సహజమే కాదా.

ప్రథమాంకంలో చిత్రపట దర్శన మాత్రమున వేరునిన మనసిజవృత్తం ద్వితీయాంకంలో వృత్త్య ప్రదర్శనంతో చిగిరించి ఆశోక దోహద క్రియతో మొగ్గ తొడిగింది. ఆ మొగ్గ రాలిపోతుందో... ఫలిస్తుందో... ఇది గర్భ సంధి. ఫలిస్తే సుఖం, రాలితే దుఃఖం. ఒక్క రాజుకే కాదు.

రగజ్జు లందరికీ ఆది పరితా సమయం. ఆఫలమే మాళవికా సంభోగం. మనసిజ వృక్షం ఫలించడానికి అంత వరకు పుష్పింపక మానం వహించిన రక్తాశోకం చతుర్థాంకాంతంలో అనూయోద్యతయైన ఇరావతి ఆగ్రహానికి బలికానున్న మౌళ వికను రక్షించుటకై ముగ్ధ తొడగాలి, అశోకం వారి ప్రణయమునకు చిహ్నం. అశోకం పుష్పిస్తే మనసిజవృక్షం ఫలిస్తుంది. అది పుష్పించింది. ఇది ఫలించింది.

అశోక వృక్షం పుష్పించడమే కాక, ధారిణి తన కుమారుడైన సుమిత్రుని విజయవార్త విని ఆనందించింది. అది వీరానికి జయం. తత్ఫలితంగా ధారిణి ఆ యువనాంగిని పెండ్లిమాతురుగా చేయమని ఆదేశిస్తుంది. ఇంతలో శిల్పకారికల ప్రవేశంతో మౌళ విక 'రాజమారి' అని తెలిసికొని చందనపు కొయ్యను పొదుకగా ఉపయోగించి తన పశ్చాత్తాపం చెందుతుంది. ఆనందంతో ఆ యావ నోద్భావిత సర్వాంగసుందరిని అగ్నిమిత్రునికి అర్పించి దా సద్భావ విలసిత్వమైన ధారిణి. ఇది శృంగార విజయం. ఇట్లు బ్రహ్మానంద సుబ్రహ్మచారి యశు రహసం దాను భవానికై సాహిత్యాన్ని అందించిన ప్రజాపతి కాళిదాసు. రసానంద ప్రసాదనమే ఆయనలక్ష్యం. అట్టి రసానుభవానికి భారతజాతి తపించి పోయింది. అందు చేతనే ఒక యువజనునకు ప్రతిజన్మము నందు కావలసినదేమో చెప్పమనగా అతడిట్లు వచించాడట.

“కాళిదాసు కవితా, నవం వయః

మాహిమం చ దధి, శశర్కంపయః
విణమాంస మబలా చ కోమలీ
సంభవస్తు మమ జన్మ జన్మని.

మౌలుత కాళిదాసు కవితను కోరాడు. శృంగార రసప్రధానమైన ఆ కవితా స్వాదనకు యావన మవసరం. అట్టి మధుర పదార్థం ఒంటరిగా గాక తన

❀ సు లో చ న ❀

డా. పూసపాటి భాగ్యలక్ష్మి, ఎం.ఏ., పిహెచ్.డి.

(గతి సంఘిక తరువాయి)

ఆస్థానమధ్యమున రాముని గాంచిన సులోచన సద్భక్తిపూర్వకముగ శిరము వంచి ప్రవక్షణములు చేసి మొక్కి-
'దేవాదిదేవేశ శివారివాళ ..' అని ప్రస్తుతించిన తీరు ఆ మెదికి భావమునకు నిదర్శనము. ఎందరో భక్తులను గాంచిన కరుణాసముద్రుడగు ఆస్థానిని తాను మరుగుజొచ్చిన దివి విన్నవించి ఆతనికి సంఘోషమును కలిగించినది. తన విషయమంతయు విషయముతో వివరించినది. 'సభ్యు లందఱును నిరీవహస్తము నిజముగా తిర్జనప్రేల భూతల పత్రమందు వ్రాయుట' అబద్ధమని తలచి ఆమెను అసత్యవాదినిగ తలచినారు. అప్పుడు సులోచన

'అఖిలాండకోటి బ్రహ్మాండనాథుడవు
నఖిలప్రపంచ భూతాదుల యందు
భానుండు ఘటమున బ్రతిబింబమాప
మైన చందంబున నంతరాత్ముడవు
... ..
అత్యంత భావణముల సధిపనీయెదుట -
నన్యతంబు లాడిన నవి దాగునయ్య
... ..

ప్రియురాలితో కలిసి సేవించ దగినది. అట్టి మధుర పదార్థము మాళవిక.

ఆధారాలు :-

1. కాళిదాసు కవిత - డా॥ బొడ్డు పల్లి పురుషోత్తం గారు.
2. మాళవికాగ్ని మిత్రం డా॥ పాటి బండ మాధవ శర్మ గారు. (ఆంధ్ర కరదీపికా వ్యాఖ్యానము)

—...—

ధర... కులశీలధర్మ తాత్పర్య

పరమ పతివ్రతా పద్మాక్షులరయ-
ధరణీశ యన్యతంబు తగనాడగలరె...

అని పలికిన పలుకులు, శ్రీరాముని సర్వాత్మకునిగ భావించి పరిమాత్మనిగ ఎత్తిగిన ఆమె భక్తిభావమునకు, అన్యతభావణము నొక హేయముగా నిరూపించిన విధము, పతి వత్తలట్టి భావణము కలలో నైనను ఎరుగన అనిపలికిన పద్ధతి ఆమె గంభీర చతురభావణమును, సత్తిత్వమును నిరూపించుచున్నది.

ఆమె పాతివ్రత్యమును లోకమునకు చాటడాలచి శ్రీరాముడు 'ఇంద్రజిత్తు మస్తకమును కలకల నవ్వించవలె' నను పరీక్షనుపెట్టగా ఆమె 'అనుమానమేత' అనియు 'అద్రిసంచరులు, అనిమిషాదులు చూచి యానానందం, జననాథ నీ మహాసంనిధానమున, నానాధుశిరము నే నవ్వించుదాన'- అని ఆమె పలికిన పలుకులు, తనపాతి వత్త్యముపై ఆమెకు గల విశ్వాసమునకు, ఇంద్రజిత్తు ఏక ప్రాణముతో తనకొక కెదురుచూచుచు బ్రతికి యుండినాడను నమ్మకమునకు నిదర్శనములు.

పరీక్షార్థము ఇంద్రజిత్తు శిరము ఆమె ముందు పడవేయబడినది. పాటవైచిన సమయమున ధూళిక్రమ్ముకొనక, ధరణిపై బడినధవునిశిరమునెత్తి, నైటచే తుడిచి, తొడపై నుంచి, కన్నీటిచే అభిషేకించిన తీరు ఆమె దుఃఖమునకు, పతిశిరమునకే శుశ్రూషచేయు స్వభావమునకు నిదర్శనములు. ఈ సన్నివేశమున ఇంద్రజిత్తు శిరమును నవ్వించుట ఆమె చేసిన సంభావణము, ప్రశుత్తము కరుణరసాల వాలము. ఘనమైన వారియింట పుట్టి, ఘనమగు వంశమున మెట్టిన తనమాటను

నిలిపి, తన ప్రతిజ్ఞను నిజము చేయు మని ప్రార్థించినది. సర్వమునలచే మన్ననలు పొందిన తనకు అంత్యకాలమున అసత్య దోషముకలుగనియనలవనియు, సతి అర్థ దేహము. సతి అపఖ్యాతి ఇహపరలోకము లందు పతిచే యనియు పలికినది. నిను వేడుకొనియెడ నీకు మ్రొక్కవను - నను జిన్నపుచ్చుక నవ్వవేనాథ! అని ప్రార్థించినను నవ్వకపోవుట తన్ను నగుబాటు చేయుటకా? సామిత్రిచే పరిభవమునందు టచేపరితాపమంది పరమభేదము నందుట వలననా? అంకాధిపతి లోకవ పడుటకు ఆలోచనస్థు డగుటవలననా బల్లిరుడగు అతడు పగవారిచేత పరాభవము పొంది నందులకు కలిగిన తల్లిడము వలననా? ... అని పరిపరి విధముల విలపించినది. 'మామామ రావణుండు. పరుషవాక్యము లాడి పగవారిమీద నిను బంప నీవెత్తి నిజముగా, బోవుముగల్గినాథనామందట మాట; తెలిసిన వేవేగ చెత్తునేపోయి - బలకాలి మాతండ్రి ఫణిలోక భుని, నతడు పాతాళ నైవ్యాకృతుం డగును - నతి వేగముగ వచ్చునా సహాయముగ మఱియు కాత్రవులు - జితమునీకియడే జిహ్వగాధిపుడు వాసుకీడి తక్షకవలయుడై కేళు, డీసున రాబుట్టు నేయింతచేటు, అది తప్పె...' అని పలికి నది. ఇంద్రజిత్తు రణభూమి కేగు సమయ మున అవిషయమును ముందుగా ఆమెతో చెప్పకుండుట వలననే యింతటి విపత్తు కలిగిన దట. లేనిచో తనతండ్రి సహాయ ముచే అతడు జయము నందియుండు నని ఆమె భావము. ఇట్టి సులోచన అమాయక త్వమునకు ఆశిరము ఘక్కున నవ్వెది. ఆమె ఎవరిని తనకు సహాయునిగా తీసుకువత్తు నని పలుకుచున్నదో, ఆతడే తనమరణము నకు కారణమైనాడను విషయము ఇంట ఇంద్రజిత్తు హాసమునకు కారణము. ఈ హాసమే ఆమెను నలుగురి మందర పతివ్రతగ నిలిపినది. అన్యతవాదిన కాకుండ రక్షించినది.

ఆమె పాతివ్రత్యమునకు మెచ్చిన రఘురాముడు వరము కోరుకొమ్మనినాడు. ఆ సమయమున సులోచన నాల్కపై, దేవతల ప్రార్థనపై సరస్వతి ప్రవేశించి యిట్లు పలికించినది.

'... మఱి యితరాపేక్ష మానసంబు నను గలుగదు నీ పాదకమలములను - తలప నాకిహలోక ధావంతమేల యలసి వేసారతి నౌ నింకఁ జాలు' సులోచన పతిప్రాణములను కోరునేమి అని దేవ తల భయము, అందుచే సరస్వతిని ఆవ హింపచేసి ఆమె పలుకులయందు సంసార విముఖత్వమును, వైరాగ్య భావనమును గలిగించినారు. సులోచన రామునినాలుగు వరములు కోరినది. 1 వరుసను ప్రకము నిచ్చుట. 2. పాపదుష్కార్యాది పాశ జాలముల ఖండించి మోహంధకారంబు లెల్ల జండించి రాము పాదాబ్జాగ్రంబున చేరుట 3 తన సహగమన సమయమున కపివీరులు విజృంభించి సమరము చేయ కుండుట 4 సహగమనమును చూచుటకు అత్తమామలు వత్తురుకనుక, కన్నతండ్రు లగు రామలక్ష్మణులు, పినమామగారగు విభీషణుడు రావలయును అనుట. — ఇవి సులోచన కోరిన వరములు. ఇవి ఆమె వ్యక్తిత్వమునకు తగినట్లుగానే యున్నవి. ఇటు సులోచన ఇంద్రజిత్తు ప్రాణములు కోరినచో రామాయణ కథయే మారి యుండెడిది ఈవరములు ఆమె వ్యక్తిత్వమునకు మరింత వన్నె కలిగించుచున్నవి.

రామచంద్రుని మెప్పించి, పతి శిర మును చెచ్చి రణరంగమున ప్రవేశించి, అతని శరీరమును శిరమును బాహు దండమును గూర్చి సహగమనమునకు సిద్ధమైనది. ఆమె కోరికపై ఇటు రామాది ప్రముఖులు, అటు సమస్త లంకా నగరవాసులు ఆరుదెంచివారు. అంతేకాదు. బ్రహ్మాదిదేవతలు, మహర్షులు విచ్చేసినారు. సహగమనాతుర సచ్చిత్త

యగుచు, శ్రీరామ నామోచ్చారణము మనసులోపల చేయుచుండు సులోచనను రక్షించుటకు ఆమె తండ్రి అహింకలాధి పుడు ముందునకు వచ్చినాడు. అప్పుడు సులోచన 'మర తాపనులకుఁగా శుభ మాచరించు, ఋషి మహాధ్వరకార్య రూపివై వెలుగు, విషమహానిధి చూడు విజ్ఞానవిధి, బదర కీలాగున పాడియే తండ్రి' అని పలికిన పలుకులు ఆమె విక సిత హృదయమునకు, లోకహితపరాయణతకు నిదర్శనములు.

రావణునితో 'విత్తాధిపానుజ విను మయ్యగ నీవు' అని బ్రహ్మచంకాగ్ర సాగ రోదయు డగు అతడు లోకకంటకుడైనా డనియు, గర్వాంధకారి యగు అతనికి సమరరంగమున శ్రీరాముచే ముక్తి కలుగు ననియు, జలరాశిలోపల జలముచే మునిగి మత్తుండై పోక, మహితాత్మరామఁజిత్త మందికనైన జింతించి చూడు మనియు ప్రార్థించినది. తన చివరి కోరికచే నైనను రావణుడు పరివర్తనమంది సీతాదేవి నప్ప గించి, కుటనాశనము కాకుండ చేయు నేమో అని ఆశ. ఇట్లు తాను మెట్టినిం టిని నాశనముకాకుండ నిలుపవలయునను తాపత్రయము ఆమెయం దిటు వ్యక్తమగు చున్నది.

చివటకు ఆమె పేరు పేరు వరుసను మ్రొక్కి, సెలవు తీసికొని, పరమాత్ముని తలచి, చిలిమిది కెక్కి సహగమనము చేసినది. దిగ్యతేజముతో వైకుంఠమును చేరి, దేవకాంతల ఆతిథ్యమును పొంది భర్తతోగూడి విహరించినది. ఇట్లు సహ గమనము ఆమె పతిభక్తికి నిదర్శనము. ఇట్లు ఈ కావ్యమున సులోచన, అంకానగర ప్రజలు, శత్రుసేన లగు కపి వీరులచే మాత్రమేగాక సాక్షాత్తు శ్రీరా మునిచే కూడ పుణ్యసాధ్యగా, ధర్మచారి టిగ, సర్వవంశమును, అసురవంశమును ఉద్ధరింప ప్రభవించిన ధన్యురాలుగ, మహిని పతివ్రతలలో సాటిలేని మేటిగా పొగడ్తల నందినది. అంతేకాదు 'సుకీల-

ఆంధ్ర కవులు - అభ్యవహార పద్ధతులు

- శ్రీమతి భాషాప్రవీణ కె. వి. రంగనాయకి, ఎం. ఏ.

(గత సంచిక తరువాయి)

మరికొందరి అభ్యవహారపద్ధతి యీ క్రింది విధమున నుండెడిది. 'అభ్యంగ మాచరే నిన్మిత్యం' అను ఆయుర్వేద నూత్రిని బట్టి అంగమర్దనము తోడి తల గడుగుండెడిది. మడిగా నారవేసిన చుక్క మడతలు, చందన చర్చ, గృహమాధవ దత్త మనోజ్ఞ భోజనము, ప్రసూన దామ కంబులు, క పురంపు వీడ్వము.

ఆయున్నము మామూలు బియ్యముతో నంఁ నదికాదు.

మరుతాహతిరాలు నారిశేళ ఫలాలి నిడిసి జల్లించిన పుండ్రేక్షురసము, చిలుక పోటులచేత చిరిగిన సహకారఫలము నుండి తొరగివచ్చిన తేనెలు, చిక్రొడ దంష్ట్రల చెక్కబడిన సుగంధి యరంటి పండ్లనుండి కారు నవ్యనుధులు, పాక వేళారంభమున తమయంత తాముగా పగి లిన పనస క్రొంబడ్ల రసములు - ఇవి యన్నియు నేకమై కాలువగా ప్రవహిం పగా ఆకాలువక్రింది యూటలతో బం గారు తీగెలవంటి రాజనములు పండును.

మానతాఖిలలోక సామన్య సౌజన్య- తత సద్గుణగణ్య-పదమలపూర్వ-పతివ్రత అని వాగీశుని భార్య యగు సర్వస్వలిచే మన్నన లందిన మేటి సాధ్వీ. ఇట్లు ఈ కావ్యమున పతివ్రతా శిరోమణి యగు నులోచన పాతివ్రత్య ప్రభావముచే శ్రీరామచంద్రుని మెప్పించి, సహగమ నముచేసి, 'కమల, అంబిక, వాణి, భగ రాజు రాణి' - అందరానట్టి ఉత్కృష్ట పదవిని దేవలోకమున పొందిన సాధ్వీ. ఇట్టి సాధ్వీ చ రి త ము లోకమునందలి స్త్రీలకు మేలుబంతి.

వండి వడ్డించిన ఆయున్నమును దేవ తార్చనము కావించినంతనే పుండ్రేక్షు రుచి, సహకారమాధుర్యము, సుగంధి యనంటి పండ్ల పరిమళము, పనసక్రొం బండ్ల మనోజ్ఞ వాసనా లహరి గుబాళిం చెడివి. అనాటి వారి కట్టి భోజనమే ఆత్మ కింపైనది.

వచ్చిన యతిగులకు తిరువారాధన మైన యంతనే వృద్ధాసు క్రమముగా దివ్యామోద శ్రీతులసీ శోమలదళ సురభి తంబైన సాలగ్రామశిలావారి నొసగి తదను భుక్తములైన కాల్యన్నములు, నేతులు, వరుగులు, చారులు, పప్పులు, అప్పడ ములు, తాలింపులు (పచ్చళ్ళు) అపూప పములు, పరమాన్నములతో వృద్ధాసు పూర్వకముగా విందులు జరిగెడివి.

విందునకు కొంచెము ప్రాద్దుపోవు నను సంశయమున్నచో సాధుగుప్తము లను (మడితోమూతలు వెట్టిన వన్న మాట)

'రారయ్యా! యని శుద్ధిమచ్చరలు గో

త్రాడేవతావుత్రు వి

స్మేరాగ్నిప్రభు గూరు చుండ నిడి ప్రా

త్నపట్టుగావించి నీ

రారంబండిన ప్రాతరాజనపు ది

వ్యాన్నంబు నొక్కింత వా

రారాధాతము గుండయూడ్చి యొసగెన్

రంభాఫలాశంబునన్'

దానిని వారు పాయసమువలె భక్షిం చెడివాడు.

ఇప్పటివఱకు జరిగిన విందులు, ఫలహార ములు వానిని మెచ్చుకొను విధము లోక సహజములు. కాని తిమ్మనార్యుని ముద్దు పల్కులలోని మాగ్యమో కృష్ణపర మాత్మ భుజించు పద్ధార్థముల విశేష మో

కాని యాతడు సాంబుడు సా త్యకి మున్నగువారితో భోజనము చేయుచుండ ఆపదార్థములరుచిని కంకణములే వక్కా ణించుచున్న వట. ఏమి ఆకర్షము. కృష్ణపరమాత్మ హస్తస్పర్శచే ఆచేతన పదార్థములకు కూడ చేతనత్వ మల్పిన దేమో?

మేఖలాకిలిత రత్న కింకిణులు త్వరగా వడ్డింపుడు అని మోచుర్పించుచున్నవట. దువ్వలువపింజలు కలమాన్నరుచితో కఠ హించుచున్న వట. మెట్టియ లలిప్రియ ముగా నారగింపు మని యనునయించు చున్న వట. ఈ విం దలి లోకరమణీయ ముగా నున్నది. ఇట్టి విం దారగించిన శ్రీ కృష్ణుడు గంధోదకంబుల గరంబులు గడిగికొని కర్పూరతాంబూలమును అతి ఘల కిచ్చి సత్కరించినాడు.

ఈ అభ్యవహారపద్ధతి అప్రదిగ్గజము లందరిలో కానుపింపదు. సమకాలికు లగుటవలన నేమో? వారిలో కొందరు మాత్రము వివరముగా చవులూరుకట్లు వర్ణించినారు. వానిలో ముక్కు తిమ్మనా ర్యుని ముద్దుపల్కులలోని వైచిత్ర్యము మరింత విశేషము. ఇట్టిది మరే యితర కవులలోను కనుపించ దనుటలో సలిశ యొక్తి యుండ దేమో?

ఇక తరువాత వీరిలో రసికుడు, శ్రీనాథ కవిసార్వభౌమునివలె చమత్కార శేఖరుడును అగు తెనాలి రామకృష్ణుని పాండురంగ మాహాత్మ్యము నందు మువకు కొంత వర కీ పద్ధతి కనుపించుచున్నది.

సుకీలభర్త యింటలేని సమయమున వటువేషమున విష్ణుమూర్తి యగుగుడించి యాకలిగొన్న వానివలె నలమటించి భోజ నము పెట్టు మని ప్రార్థించును. ఆమె వంటచేయుట కాలస్య మున్న దని సాధు గుప్తమును, తైలపరిపక్వములగు అపూప ములను, చల్లని సద్యోజనితంబులవలె చవు లూదవునట్లుగా వడ్డించినది. ఆతడు సామాన్య వటువు గాదుగాదా! పెట్టిన

వాని నన్నిటిని ఒక్కనిమేషమునభుజించి నాడు. ఇంకను లేమియుగా 'శ్రీయ మిచ్చే ద్ధృతాశనా' త్రను మాట నెరిగినది కావున మనమున నాతని ప్రార్థించినది. అంతట నాతని యనుగ్రహముతో నచ్చేరువును గొల్పుచూ

ఒకకొన్నివడియంబు లొకకొన్నివరుగులు నొక కొన్ని తెరగుల యొలుపువపు లొకకొన్నిద్రబ్బెడ లొకకొన్ని తాలింపు లొక కొన్ని విధముల యొట్టిచేరు లొకకొన్ని కలకల్లు లొక కొన్నిబజ్జలు నొకకొన్ని రీతుల యూర్పువగలు నొకకొన్ని నీగరులు నొకకొన్నియంబట్లు నొకకొన్ని వహులపూపోత్కరములు

వివిధ ఫలకండ మాలమ్మలవియు గొన్ని యూరబొడులుకొకకొన్ని యొక్కకొన్ని యూరుగాయులు పచ్చట్లు నొక్క కొన్ని పెరుగు పా లే నే నేతులు పెచ్చువెరుగ.

ఇంతట పూర్వము జరిగిన భోజనవిధానము వేరు. ఈకాలము నందున్న భోజన విధానము వేరు. శ్రీనాథ కవి సార్వభౌముని సమయమునకి పిండి వంటకముల సంఖ్య యధికముగా నుండెడిది. ఇప్పుడవియున్నను, వానిని మించి వ్యంజనముల సంఖ్య అధికముగా ప్రచారము నందినది.

ఆతరువాత మాదయగారి మల్లన రాజశేఖర చరిత్రమునందు కొన్నిటిని చెప్పినాడు. పాండురంగ మాహాత్యమునందు హతాశనుని అనుగ్రహమునవలె ఇక్కడ మణి యనుగ్రహముతో మణినుండి

'కలమాన్నంబు ఘృతంబు పాయసముకా కవ్రాతమల్ పిండివంటలు పాడేనియ జాన్న దెన్నియిడియ నాలు క్కెరల్ప క్కెరల్ ఫలము ల్పానకము త్రసాయనము అం బహూరు పిండ్లూరు గాయలు బజ్జల్ దధి పిండ ఖండములు నం దావిర్పించె దగన్.'

వీనిలో శ్రీనాథమహాకవి చెప్పిన పిండి వంటకముల కన్న ఇడియానాలు ఉక్కెరలు మున్నగు కొత్త పిండివంటకములు కనపడుచున్నవి. బజ్జలుగూడ ఈరాయల యుగమునందే వ్యాప్తిలోనికి వచ్చినవి.

శ్రీనాథ మహాకవి పెట్టిన బవ్యపు బంతి తరువాత మరల ఆంధ్ర సాహిత్యమున బువ్యపుబంతిని పెట్టించినవాడు పింగళి నూరన. ఇదియును ఆతనికివలె నీసపద్యరచనము. కళాపూర్ణోదయము నందలి ఈబువ్యపుబంతి సారగింపుడు.

కలవంటకములు బూరలు, దే నెలొలచూ పట్లు మండెంగ లొబ్బట్లు వడలు గుడుములు నుకీయులు గడి యంపుటట్లు వేన్నప్పాలు వడియంబు అప్పడాలు.

పొంగరంబులు సొజ్జబూర రాగులు సేరలు క్కెర లరిసెలు జక్కిలములు.

ఖర్జూరగోస్తనీ కదళికా సహకార ఫలములు గొబ్బెర పనసలొనలు దేనియులు జాన్న మొగడ లానువాలు బానకములు రసావశ్య బచ్చడులును వ్యాజమొలుపుబప్పులు గూరలనుపమాన్న మపుడు ప్రజ నిల్ల దనియిం చెనవారహంబు.

వెనుకటి మహాకవుల పిండివంటకముల సంఖ్య కన్న ఇం దధికముగా మరికొన్ని చెప్పబడినవి. కుడుములు, అట్లు, పొంగరములు, సొజ్జబూరలు, వేన్నప్పాలు మున్నగు పిండి వంటకము లన్నియు నిప్పటివా రెరిగినవియే. పెండ్లికి మాఖ్యములైన ఆరిసెలను చక్కిలములను మాత్రము ఈతడు మరచిపోలేదు అప్పడములు వడియములులేనిదే పెండ్లివానికి తృప్తిగలుగదట. ఈ రెండు లేని పెండ్లిమీదను ఆసంతృప్తి గాభావించుట ఇప్పటికి ఆచారముగ నున్నది. శ్రీనాథమహాకవి వీటి నేల చెప్పలేదా? ఆతనికి పిండివంటకము లపై కల మోజు వీనియందు లేదేమో?

ధూర్జటిని అచ్చమైన శివభక్తి, తిన్నని ద్వారా ఆ శివభక్తిని మనకు తెలియ జేసినాడు. శివునకు తిన్న దాహారము నొసంగినాడు. ఈ ఆహారము వైవారందరూ శేర్కొన్న కలమాన్నముకాదు. పాయస మంతకన్నను కాదు. కేవల మాంసాహారము మాత్రమే. ఆ మాంసమును చక్కగా శేల్చి తీసుకొని వచ్చి పరమేశ్వరుని భుజించు మని ప్రార్థించినాడు. అత డూహండగా

కాలవో క్రోవ్వవో మాడం గాలెనో చవిగావో కమ్మగావో నీకన్ జాలవో యలవడవో నిన జేలా కరపట్లు పార్వతీశ్వర చెపుమా!

అని ఆమాంసము తినక పోవుటకు కారణములను గ్రుచ్చియడిగినాడు. తిన్నడు ఆటవికుడు కదా! ఆతనికి కలమాన్న మెట్లు తెలియును? ఫలహారమునకై రకరకముల ఫలములు మాపల్లెయందు గలవు రమ్యని శివుని ప్రార్థింప ధూర్జటి స్వయముగా విని మనకందరకు తెలియుటకై తన కాళహస్తి మాహాత్యమునందు ఈ విధముగా పొందుపరచి యున్నాడు.

నేరేడి పండులు నెల యూటి పండులు గొండ మామిడి పండ్లు దొండపండ్లు బాలపండులు నెమ్మిపండులు బరివంక బండులు జిటి ముటి పండ్లు గవితె పండులు(దొడివెండపండ్లు(దుమ్మకిపండ్లు జానపండ్లును గంగరేను పండ్లు వెలగపండ్లు పుల్ల వెలగపండులు మోది పండ్లు నంకెన పండ్లు బలుసు పండ్లు, బీరపండ్లును బిచ్చుక బీరపండ్లు గొమ్మిపం డీత పండ్లును గొంజి పండ్లు మేడి పండ్లును మొదలుగా ...

అని ఇరువది మూడు రకముల పండ్లను పేర్కొని ఇంకను చాల కల వన్నట్లు మొదలుగా అనినాడు. ఇవి కాక ఇంకెన్ని పండ్లున్నవో? (ఇవియైనను ధూర్జటి ధర్మమా యని మనకు పేర్లు మాత్రమే తెలిసినవి.) వెనుకటి మహా కవులందరూ ఫలహారమును గూర్చి చెప్పినను రంభాఫలములు, మావిపండ్లు, దాడిమ, పనస మున్నగు వానిని కొన్నింటిని మాత్రమే చెప్పియున్నారు. కాని ఇన్నిపండ్ల నెవ్వరూ చెప్పి యుండలేదు. ఆ తరువాత కవులు కూడ ఇన్ని పండ్లను గూర్చి చెప్పినట్లు నాకు కనుపించదు. ఈపై చెప్పిన పండ్లయందు చాలపండ్లు ఇప్పటివారికి తెలియవు. ఇంకటి ఫలాహారమును పెట్టిన మహాకవి మరియొక్క డీసారస్వతమునందు లేదేమీ అనిపించుచున్నది.

ఈమహాకవి కేవలము ఫలాహారమును మాత్రమే చెప్పి యూరకండలేను. పాప సమునకు ముఖ్యములైన ప్రాణెన్ని రకములోకూడ వివరముగా చెప్పినాడు.

ఓలింగమ విను నివ్వరి
ప్రాణును నొడి పిళ్ళ గునుకు
ప్రాణును వెదురుం
ప్రాణును సవరపు మెకముల
ప్రాణునుగల వచట నీకు బాయసమునకున్.

ఇక 'సుధ్యే మధ్యే పానీయ' మునకు మధువు, అనుధువులోకూడ అనేకరకములున్నవట. చాలమందికి తెలిసినవి పుట్టతేనె, గట్టు తేనె, కొండ తేనెలు మాత్రమే, కాని ధూర్జటి

పుట్టతేనెయ పెరతేనె పుట్టజాన్ను
తొట్ట తేనెయ గల వందు దోచి దోచి
కాలి దులదులనై పిండి పోలె రాలు
నట్టి నిం జెట్లు గలవు నీ కారగింప.

ఇన్నివిధములగు ఆహారపదార్థములను అవి యను ఆహార సుబంధ మగు వానిని మన మెక్కడను చూచి యుండము. మహేశ్వరాంధ్రుని కమలధ్యానైక తత్వరుడగు వాని కివి యెట్లు తెలిసినవో. నాయూహన రెండు కారణములు తోచుచున్నవి. 1) సాక్షాత్తుగా పరమేశ్వరుడు భాగవతుల చరిత్రను ధూర్జటి వృద్ధయమునకు తెలుపుట. రెండవది కృష్ణరాయలతో మృగయానిహారము సల్పుచున్నపుడు ఆయా అడవులయందలి తరు ఫలంబుల విశేషంబుల నీత డరసి యుండును. ఏది ఏమైన ఈతని ఆభ్యవహారము మాత్రము చాల విశుద్ధముగా నున్నది.

ఈఆభ్యవహారమునుగూర్చి చాలమంది మహా కవులు పేర్కొని యున్నను వారందరూ కవిసార్వభౌముని అడుగుబాడల నడచినవారే. అదియును కొంత వరకు సమంజసమే. 'యథా రాజా కథా ప్రజా' కదా! కాని ఈతడు మాత్రము అతని యడుగు బాడల నీవిషయమున అనుసరించలేదు. ఈశ్వరార్చన కళాశీలత కినుమంతయు తీసిపోని మహేశ్వరాంధ్రుని కమల ధ్యానైక తత్వరమే దానికి కారణము కానోవును. మరొక విశేషము. ఈతడే ధూర్జటిగదా!

ఇక రాయల యంతరము దక్షిణాంధ్ర వాఙ్మయమున మిక్కిలి పేరెన్నికగన్న వాడుకంకంటి. ఈతడు రామాయణమున మహర్షి సత్తమునకు చక్కని విందు భోజనము పెట్టించినాడు. ఆవిందు ఇది.

వడియము లొబ్బుబ్రపుగల

వంటకముల్ వడుగు ల్ఫలాదులుం

బడిదము లప్పముల్ వడలు

పాయసముల్ కలమాన్న మౌజ్య మ
పుడములు గూరలుం బెరుగుం

బచ్చడు లాదిగ నించి భోజనం

బడిన నతిండు మెచ్చుచు య

ధేష్టుమాగా భుజియించి పోయినన్'

ఈపైవానితో దూర్వాస మహర్షి సంతృప్తుడైనాడు. రాముడు భోజనము పెట్టిన సంతృప్తి పడనివా రుందరా? ములగకోపుడగు దూర్వాసమర్షిని సయితము సంతృప్తి పరచె ననిగా ఈభోజనము ఎంతక క్తిమంతమైనదో తెలియుచున్నది.

ఈవిధముగా పరికించిన ఆంధ్ర కవుల ఆభ్యవహార పద్ధతులు కాటినుండి నేటి వరకు వారివారి వర్ణన ప్రాభవముల ననుసరించి ఆంధ్ర సారస్వతమున పతితలకు చవులూరించుచున్నవి.

'ఆచ్యుత మైనను చవులజా త్యెన్న సమమే'

—...—

ఎలిమెంటరీ తరగతులనుండి డిగ్రీ తరగతులవఱకు అన్ని తరగతుల టెబ్బు బుక్సు, డైరీలు, జనరలు బుక్సు సరసమైన ధరలకు హోలు సేలుగాను, రీటైలుగాను సప్లయచేయు ప్రసిద్ధమైన బుక్ స్టాలు -

వి. ఆర్. విజయ్స్

విజయవాడ-1.

తుమ్మలవారి 'రాష్ట్ర గాన' రామణీయకత

- శ్రీ క తెవరపు వెంకట్రామయ్య, ఎం. ఏ.

(గతిసంచిక తరువాయి)

ఏతాద్వ్యి భవాభి రామ...పాక్షన
వర్ణనీయ సువమా రేఖను గోల్పోయిన
ఆంధ్ర భూమిని గాంచి 'అనుతాప'
మంది ఎడలోతులు కదిలేటట్టు రసవత్త
రంగా వర్ణించారు కవి.

పాటలీపుత్రమ్మ కోటకొమ్మల మీదఁ
దెలుగు జెండాలు నర్తించు నాడు
ధిల్లిన నెదిరి చెడిన తెల్ల విలుకాండ్రు
నవలక్ష లోరుగల్ గవియనాడు
రామారు కదన మం దేవి తల్లితల్లిమారు
తెలుగుశోభి కత్తి తిరుగునాడు.

అలచోళ పాండ్య సీమకుఁ దెల్ల సరకార్ల
పనుపు సూయాణమై ప్రాచీన నాడు
చూచి సంతోష భారంబు మోచి శిరము
నూచు భాగ్యంబునకు నింత నోచలేక
రేలుపుట్టితి నిపు డిసీ! యేటి బ్రతుకు
కటకటా దాటిపోయె బంగారుయుగము'

అయినా నిరాశ చెందక వగవక దీక్షతో
ప్రత్యేక రాష్ట్ర సంపాదనకు కడంగు
మని ప్రబోధించు చున్నారు.

'దీక్షాకంకణమున్ ధరించి జనయి
శ్రీ దాస్య విచ్ఛేదనా
శేతుల్ పొంపిరివోవ ముజ్జగము కం
పింపంగ లేతెందు మీ
దక్షత్వంబున కడ్డుతడు చరితా
ర్థత్వంబు మీ కబ్బు నే
పక్షుల్ గూసిన కేమి తెక్క కడిమిన్
పాలింపుడి సోదరుల్'

విఘ్నాలెన్ని వచ్చిననూ, నారాష్ట్రం
గడించి తీసుతా ననే వజ్ర సంకల్పంతో
బయలు దేరితే బ్రహ్మగుద్రాదులు కూడ
ఆపలేరు. ఒడ్డెలను కొండపిటి దగ్గర
జయించి, రాయచూడులో సామసాలను
కళావికలు చేసి సుందర్భా గుర్తుకు
తెచ్చుకొని సాగిపొందు, నాడేశాదు!

నేడును ఆంధ్రుల్లో రాణకక్కినవారు
పల్లవు రున్నారు. వారి నేత్నిత్వమే
మనకు అనుసరణీయ మంటున్నారు.

'పోలివోవలేదు తెల్లల పరాక్రమరేఖ
మన 'టంగుటూరి' లో ముల్లడించే,
సడలతేదాంధ్ర విజ్ఞాన తేజఃపుంజ
మది రామలింగ గౌర్య నాశ్రయించే,
చెదరి పోలేదాంధ్ర శేషుషీ సంపత్తి
పట్టాభి సచివు కేక పట్టు కొనియె,
బీజవోలే దాంధ్ర వీర దాతృత్వంబు
నాగేశ్వరునిలోఁ బె నంగియొండె

తఱగిపోలేదు తెల్లకైతల పసందు
కులుకు చున్నది చెళ్ళపిళ్ళ కలమునందు
నిస్పృహకు హేతు వించుకేనియునులేదు
సోదరా! తెమ్మ నీ హక్కు లాడుకొమ్ము'
నాడు రాజకీయ రంగంలో ప్రసిద్ధిగన్న
టంగుటూరి ప్రకాశంపంతులు, కట్టమంచి
రామలింగారెడ్డి, డా॥ భోగరాజు పట్టాభి
సీతారామయ్య, కాశీనాథుని నాగేశ్వర
రావుపంతులు గార్లను ప్రస్తావించి, వారి
సారథ్యంలో ప్రత్యేకాంధ్రరాష్ట్రం
తప్పక సిద్ధిస్తుందని కవి సూచిస్తున్నాడు.

ఇక్కడనుండి సంస్కరణము, పశ్చి
మాంధ్రులు, మోత్యభాష అను వీరి క
ల్లోని పద్యాల్లో నేడు ఆంధ్రుల్లోగిల
లోపాలను, వానివలన ఉద్యమకాలంలో
ఎదురైన సాధక బాలకాలను ప్రస్తు
టంగా ఎత్తి చూపారు. పొగడ్డ ఎంత
ఉత్సాహంతో నడచిందో, తెగడ్డయు
అంత తీవ్రత నింపుకొన్నది. వీరిలేఖనిలో
దోష మెక్కడున్నా దోషమే మరి కల
మత భేదములు సమసిననే కాని లక్ష్య
సిద్ధి జరగడంటూ వారుచేసిన యాప్రభో
ధము గమనింపుడు.

'వైదికులన్నచో మొగము
వాడ్చు నొకండు నియోగి భోగముల్'

భేదము గూర్చు నొక్కనికి
గిట్టుదు గిట్టుదు కమ్మవారి భా
గ్యోదయ మెల్లవారలకు
నోర్వోడు కడ్డయకం బొకండు స
మ్మోదము నీదు కాంపుల స
మున్నతి యొక్కని కేమి పాపమో!"
నేటికి గూడ ఈ విషయం సజీవమై
యొందుట ఆంధ్రుల అభివ్యక్తమునకు
నిదర్శన మేమో!

ఇక "పశ్చిమాంధ్రులు" ఖండిక రాష్ట్ర
గానానికేతలమానికము, పశ్చిమాంధ్రులు
తమ భూభాగమునే రాయలసీమ యన్న
పుడు; సాగరాంధ్రులపై శంక కొలిది
ఆనోనిలో సమావేశమై ప్రత్యేక రాష్ట్ర
వాంఛ నెలిబుచ్చినపుడ; కవి హృదయం
పొందిన తీర్థ ఈపద్యాల్లో వ్యక్తము.
మహాదేవకంతో సాగినది రచన యీ
ఘట్టములో. త్రిలింగ దేశమంతటినీ ఏక
చ్ఛత్రముగా పాలించినవాడు కృష్ణదేవ
రాయలు. అట్టిచో ఆంధ్రదేశములోని
యేక భాగముగు దత్త మండలమునే
'రాయలసీమ' గా వ్యవహరించుట త,
ప్పని కవి అభిమతము.

"కటకం బాదిగ సింహళంబు వల కే
క చ్ఛత్రమై సత్కరి
మ్ముట వాణిపగిరితమై పరస్పర
ధ్రుభంగ సంపాదియై
పటు కీర్తి గనినట్టి రాజ్యముఁ గదా
పాలించె నాయందు మీ
నటనలో గల్గిన పల్లటిల్లి యతఁ డ
న్న సిగ్గునన్ మ్రగ్గడే"

అంతేకాదు - సాగరాంధ్రులపైరాయ
లసీమవారికి అనుమానము వల దని
వ్రాసిన పద్యాలు కవి హృదయ వైకా
ల్యానికి, పరేంగిభజ్జ తన నిదర్శనములు.
"మీకున్ మాకును లేవు భేదములు దు
ర్వేధావు లాంధ్రేతరుల్
మాకున్ మీకును తంపివెట్టి బ్రదుకన్
మల్లాడు చున్నారు; మీ

రా క్షత్రింభరాలన్ త్యజించి యుచిత
న్యాపార పారిబులై
లోహన్ తెల్లల నుగ్గడించు విధ మా
లోచింపుడి మ్రొక్కడన్

ఈ రీతిగ అందరు కలసికట్టై “అచ్చ
ముగ్గఁ దల్లి కడుపునఁ జిచ్చున్ దరికొ
ల్పినట్టి చేతలు వల, జే పొచ్చెంబులేదు
మాదెన” అని నచ్చ చెప్ప ప్రయత్ని
స్తారు.

కాగా ‘మాతృభాష’ ఖండిక తెలుగు
వారికి భాషపాఠల అనాదరమునకు, అవ
జ్ఞతకు నిష్కర్షనముగా కవిగారు తీర్చి
దిద్దిరి ‘Italian of the East’
అని పాశ్చాత్య విద్వాంసుల చేత ను
‘దేశభాషలందు తెలుగు తెస్స’ అని
నువచారితము కీర్తింపబడిన తెలుగునకు
బట్టిన దురవస్థ చూచి కవి వ్యధకులొనై-

‘ఇద్దరు తెలువాండ్రు తమ
యింటివి కష్ట సుఖాలు చెప్పుకో
నదిర మాతృభాష తగ

దా మరి యింకొక పెద్దకోగమే
కద్దు వచింతు నాంగము మొ
గంబు నెఱుంగని శ్రోతమందు రు
ర్బుద్ధులు కూయుచుండ్రు పలు
పోకల నెఱిగిలి పేను కూతలన్’

నాడే కాదు, నేటికినూడ ఈవర్ణితిలో
మార్పులేదనుట ‘సహృదయు’ తెలి
గిన విషయమే. ఇంకా తెలుగువాడి
లోని ఆంధ్రత్వ అనాదరణను ఎలా
దుయ్యబడుతున్నారో చూడుడు కవి.

‘పోతన్న కలముసాంపుల నెఱుంగకమున్నె
తులసిదాసుని కైతతోఁ బడేమి
బొబ్బిలి కథలోని చెబ్బుచూడక మున్నె
మేనాడ పతనంబు మెచ్చనేల
రాజకేఖర చరిత్రము వరింపక మున్నె
రంగభూమికి జయారావమేల
పూదండ సౌరభంబులు బీర్వకయమున్నె
సప్త సరోజకై శ్రమ మజేల

కోర్కొమైనొక్క భారలంగొనకమున్నె
కాన్కలేటికి మాధురీ కరుణ కొఱకు
వైత్య మెసరేగి కంటికి భ్రమలు గ్రమ్మి
దిక్కు తెలియకయున్నాడు తెలుగువాడు’

తెలుగు తీరు తీయములు నిగ్గుజగులు
చూచి బ్రహ్మరథంపట్టిన ప్రానుని; తివి,
హోయలు, బెడగులు చూచి మెచ్చి
కాన్కలిచ్చిన మహమ్మదీయ ప్రభువు
ఇబ్రహీంని; సాంపు, పెంపులు ఒయార
ములు నెరిగి పరిచర్యలు సలిపిన హా
రాభ్యుడు కాహజీని; లేటపాట నటుల
దిలకించి దాసులైన అరవల్లి; గుర్తుచేసి
అలా పులులచేతనే ప్రస్తుతింపబడిన
తెలుగుపట్ల చిన్నచూపు చూపుట ఆం
ధ్రుల అజ్ఞతన ఆద్య నిడరన మంటు
న్నార కవిగారు. ‘తెలుగుఁ దనము’
అనే మరో శీర్షికలో-

‘అప్పుళ్ళములు నీకు నాంధ్రపత్రిక లెల్ల
నింటివేల్పులు పైము, హిందు, మెయిలు
నలసారములుగదా తెలుగు మందులునీకు
జండుఫార్మసి సుధాసాగరంబు
కఱకు బండలు భద్రగిరి, తిర్మలలు నీకుఁ
బండరి క్షేత్రంబు పరమపదము
పరిహస్యములు నీకు బాలమ్మచరితముల్
శరణంబు కనుమొంబ చరణసీతి
చవితిచంద్రుడు తెలుగు పుస్తకమునీకు
విద్యబాబ్బిలి హిండికవి ప్రబంధ
మక్కటా! యేలపుటై నీ కక్కమాతి
పిండియల నీకు నంచితాస్పందమతికి’

అంటూ ఆంధ్రుణ్ణి ఎత్తిపాడుస్తున్నారు.
ఇందు తుమ్మలచారి ఆంధ్రాభిమానం గాక
అభిమానాతిరేకం (దు ర భి మా నం)
కన్నట్టులోందని విమర్శకుల అభిమతం.
కాని ఇక్కడ ఒక్కవిషయం గుర్తిం
చాలి. కావ్యం ఏ పరిస్థితుల్లో ఆవిర్భవించిందీ? దానికి వైపర్యం ఏమిటి? అన్నది
అలోచించాలి. ఉద్యమం తీవ్రదశలో
ఉన్నపుడు, ఆ ఉద్యమంతో ప్రత్యక్ష
సంబంధం కలస్పర్శగా గల కవి రచించి

చిన కావ్యమిది. అందుకే భావన లో
ఆ తీవ్రత కన్నట్టులోంది. ఆ తీవ్రతే
ప్రజల్ని చైతన్య వంతుల్ని చేసేది. అది
లేనప్పుడు కావ్యరచనా ప్రయోజనమే
లోపిస్తుంది మరి! అందువలననే ఈ అభి
మానాతిరేకం కూడ సమర్థతయమే
అనిపిస్తుంది.

ఎంతచి త్తకుదితో కృషి చేసినను నేదో
ఆటంకము ఉద్యమాన్ని బలహీనపర్చేది.
‘కొందరు’ అడ్డు పడేవారు. వారిపై కవి
మందలింపు-

ఒక ‘యంబ్రవృత్తి, తెలుగురాష్ట్రమునకే
దో ‘కుంభకోణంబు’ నేఁ
తకునై యొగ్గర మొడినాడని మహా
దగ్గ్రధావిభ్రమన్
భువటెం కావఁగ నేల గడ్డుటిమి గం
తుల్వెట్టఁగా నేల శౌ
ర్య కళాభిజ్ఞుల కేల పిచ్చుకపయిన్
బ్రహ్మస్త్ర సంధానముల్.

ఇంతలో ఇంకోసమస్య ఎదురైనది.
అప్పటి వరకు ఉమ్మడి రాష్ట్రమునకు
రాజధాని మద్రాసు. తమిళులు ఈ
ఉద్యమంలో ఆంధ్రులకు మద్రాసు
దక్కరా దని, అంతేకాక ఆంధ్రదేశము
లోని కొన్నిప్రాంతాలు తాము కలుపు
కోవాలని ప్రయత్నించి కొంత విజయం
సాధించారు కూడా! దానిలో మరింత
భిన్నులై ‘అణవలు’ అను ఖండిక రచించారు కవిగారు.

‘ఎఱుంగుదురా? తెలుగుం బ్రజ
గరిమకు నది లాంఛనంబుగాఁ బెండిలిలోఁ
దురగంబు నెక్కి యణవలు
పురమేగుట మున్ను చెన్న పురమున
శ్రమిన్.’

అంటూ ఆంధ్రుల అధికృతమును చాటి
చెప్పే ప్రాచీన సంప్రదాయాన్ని గుర్తుకు
వచ్చి ఆంధ్రుల హక్కును స్థిరపరిచారు.
తమిళుల సంస్కృతివైభవానికి ఆంధ్రులే
హేతుభూతు అని విస్మయముగా
చెప్పారు. ఈఘట్టంలో తీవ్రత యెంత

పుండో, హాస్యంతరగా ప్రయోక్తమైనది. కవి వ్యంగ్య రచనావైభవాని కిది మచ్చు తునక.

‘వేటిమి లేదు లేదు మము

వేలుగఁ జూడకుఁ డచ్చమైన మీ కూరిమి వేరిమిం బడయఁ

గోరిన తమ్ములు మేము; మిమ్మునున్ దూఱిన మాకు నిడఁగలు

దోసెలు కాఫీయు నల్లిగడ్డ సాం బారు నొసంగి యింకెమరు

పండువు సేయఁగ నేర్తు రక్కటా’

‘తమయల మోవి తేనియలు

త్రావక పోయిన నేమి స్వర్గపుం బరిచితి గూర్చు సోమరఁ

పానము సేయఁగ యున్న సేమి మా కరుణగ భస్తి బింబ ముద

యాచల మెక్కక మున్నె వెచ్చనై గరగర యైన కాఫీ యొక

కప్పిడిగో ఆని యయ్యరిచ్చినన్’

కావ్య పూర్తి యగునాటికి ప్రత్యేక ఆంధ్ర రాష్ట్రం సిద్ధించలేదు. కాలక్రమేణా పర పీడన పరాయణంగా ఉన్న భారత జన యిత్రి దాస్యశృంఖలాలు భేదించుకొని గుండెనిండా స్వేచ్ఛావాయువులు పీల్చు కొన్నది. మహామహుల కృషి ఫలితంగా, ప్రజల ఆపూర్వ త్యాగాల మూలంగా ఆంధ్రరాష్ట్రం ఆవిర్భవించింది.

‘రాష్ట్ర గానం’ తాత్కాలిక ప్రయోజనం కోసం వ్రాసిన కావ్య మనిపించినా సాహిత్య చరిత్రలో దీని స్థానం సుమున్నతం. ఇది ముఖ్యంగా పూర్వాంధ్ర వైభవానికి విజ్ఞాన సర్వస్వం వంటిది. ఆంధ్రుల చరిత్ర, సంస్కృతి, కళలు మున్నగువాని వైశిష్ట్యమును, వైలక్షణ్యమును జవము, జీవము, గల భాషలో మృదుమధుర కవితగా వినిపించిన కావ్యరాజ మిది. ఇక నాటి ఉద్యమ స్వరూపం. సమస్యలు, కళ్ళకు కట్టినట్లు వర్ణింపబడిన విందు. అంగు వలన చరిత్ర దృష్ట్యా కూడ ఈ కావ్యము స్థానము గణనీయమే.

మహా సలపర్వము - కాల ప్రభావము

- శ్రీ డా. చన్నాప్రగడ తిరుపతిరావు, ఎం.ఏ., (డబుల్) పిహెచ్.డి

మహాభారత యుద్ధమునకు పూర్వము భారత దేశమున కంతటికిని కారవరాజ్యము ప్రబలమై సామ్రాజ్య పీఠమై యుండెను. యుద్ధానంతరముకూడ కారవరాజ్యమే సామ్రాజ్యపీఠమై యున్నది. యుద్ధమున కారఫలందగును మా తులగుట తోను, పాండవకుమారులైన యువ వీరులకూడ మాతులగుటతోనూ కారవబలము క్షీణించినది. సమ్రాట్టుగాన భిర్యబుడును, అతని తమ్ములును శ్రీకృష్ణుని భక్తులగుటతో కృష్ణునిదైన యానందవశమునకు ప్రాధాన్యము పొచ్చినది. యాదవులు కరుణాజ్య ప్రజలకంటె బలసంపన్నులైరి. వారికత్తి కెదురుకత్తి లేకుండెను. దానితో వారు మదోన్మత్తులైరి. అది వారిని పూజ్యుల మోహమునకు పురికొల్పినది. అది వారి సర్వనాశనమునకు దారితీసినది. ఆత్మ చ్యుయః పతనమేతుః అను వాక్యము యాదవులయెడ నిరూపితమైనది. సంగ్రహముగ ఇది మాసల పర్వపుకథ. గర్వము పతనమే వగు ననునది ఇందలి నీతి.

కాగా కవితా పరంగా చూస్తే ఇందలి ప్రతి పద్యం కవి ఆత్మీయతను ప్రతిబింబిస్తున్నది. తేనె తేటల నాలి కించు తెలుగు నుడికారముతో, సరళ సుప్రసన్నమగు శైలితో, ఆవేశము, ఆవేదన సమ్యక్ ప్రకృత మంది రూపొందిన కృతి రాష్ట్ర గానము. ‘రవింద్రుని వలె తన రాష్ట్ర గానముచే ఆంధ్రుల చిత్తసీమను ఆంధ్ర జాతీయ పరిపక్వభావ సంస్కార బీజముల కత్తుకొన చేసిన ఆంధ్ర రాష్ట్రోద్యమోద్యమాని. జడుడై, నిర్జీవ ప్రతిమయై దేశభక్తి, సూన్యమగునన్న ఆంధ్రుని యందు నిరాణ మైయున్న దేశభక్తిని, ఔత్రమును, విజ్ఞానమును తట్టి లేపగల

కాగా భారత ప్రణేత యైన మహర్షి వేద వ్యాసుడు దీని కొక తాత్త్వికమైన వ్యాఖ్యానముకూడ చేసియున్నాడు. అదే కాల ప్రభావము. మాసల పర్వమున ఆద్యంతము కాలమహిమపలుపర్యాయములు బహువిధముల ప్రపంచితమైనవి.

కాల మనగా కేమి? సూర్య, చంద్ర గ్రహ నక్షత్రాదుల గమనముచే అనుమేయమై విస్తృత ఘటికా హారా యామ దిన సూర్య సంకల్పరాది గణనచే పరిమేయమై, భౌతిక శాస్త్రజ్ఞులచే నాల్గవ కొలత (Fourth Demension) గా గుర్తింపబడిన ఒకానొక భావన. కాల మొక అవిచ్ఛిన్న మహాప్రవాహము, లోక మలన్నియు ఆ ప్రవాహమువెంట కొట్టుకొని పోవుచున్నవి. దాని కెదురీదగల శక్తి ఎవరికిని లేదు. సర్వ చరాచరముల యొక్క భూత భవిష్యద్వర్త మానము లను నిర్ణయించు శక్తి కాలమే అని జ్యోతిష శాస్త్రజ్ఞులు చెబుదురు. త్రిమూర్తులును, సూర్య

ఉద్భిపితాంధ్ర శౌర్య భావనా విలసితమగు పటుతర శ్రావ్య కేయముల నలిపిన ఆంధ్ర భావోన్ముల్ల కవీంద్రు డితడు! అంటారు. శ్రీతుమ్మలను ప్రశంసిస్తూ దుగ్గిరాల బల రామ కృష్ణయ్యగారు. (అభినవ శిక్తన కనకాభిషేక సంచిక. పు.70) ఈ పలు వలు ప్రత్యక్ష సత్యములు. ఆంధ్రుల సాభాగ్య సౌశీల్య భావముపరిమళాలను తన కవితా మారతములతో ఆకాంతముల వ్యాపింపజేసిన తుమ్మల నిజమైన, ఆంధ్రకవి. ఆయన రాష్ట్ర గానము ఆంధ్ర మాతకు అమలాభరణము.

చంద్రులును, కాలశక్తికి లోబడిన వారే నట.

కాల శబ్దమునకు యమడు, మృత్యు, దేవత, అను అర్థములు కలవు. విశ్వ రూపము ధరించిన శ్రీకృష్ణుని, 'నీవెవరవు' అని అర్జునుడు ప్రశ్నింపగా 'కాలాస్మి లోకక్షయకృత్ ప్రవృద్ధః' లోకములను నాశనము చేయుటకై ప్రవర్ధి మానుడనైన కాలుడను నేను' అని అతడు సమాధాన మొసంగెను. లోకముయొక్క త్తయమేకాక ఉత్పత్తి స్థితులు కూడ కాలాధీనములే.

'బలమును, బుద్ధియు, జేతయు నలఘుమతి యొల్లసిల్లు నగు కాలమునం బొలియుం గాల విపర్యయ కలనంబున ...'

'కాలమాలంబు సర్వంబు' అని మాసల పర్వాంతమున భగవంతుడైన వేదవ్యాసుడే అర్జునునకు తెలిపెను.

... ..

గాంధారిపుత్ర శోకమునఁ జేసి శోపంబు గదిరిన కాపంబు ముప్పది యాఱువేల డెల్ల యాదవులకు నాశ మనోన్య హనమునగుటకునిచ్చె'

భారతయుద్ధము ముగిసిన కిరీ వసంవత్సరమున యాదవవంశ వినాశన మగు నని గాంధారి శపించినది. 'అయ్యేడు వచ్చెడప్పు దది ఫలించు' అని కృష్ణుడు భావించెను. యాదవులకు మునీశ్వరుల నపహరింపవలె నను దుర్బుద్ధి పాడమినది. 'కృష్ణే కుమారులు విధివశమున, మనముల నవినీతి జనియింప' ఇది కాల ప్రభావము,

ముని కాపోపహతులైన పిమ్మట యాదవులు మత్తుగా త్రాగిరి. 'యాదవులెల్లను గాంక్షఁ బానవిధి యొనర్పిరి పెల్లుగ విధివశమున,' ఉన్నట్లుండి వారిలో నిర్లిమిత్త జ్ఞాతికలహ మేర్పడినది. ఇది 'దయ్యము నేర్పు! యాదవులు సర్వులు హతులైరి. హత శేషులను శ్రీకృష్ణుడే స్వయముగా వధించి యాదవవంశమును నిరవశేషము గావించెను. ఇట్లు కృష్ణుడు కూడ కాలమచేతి కిలుబొమ్మ యయ్యెను. కాలమునకు సహకారి యయ్యెను. చివరకు తానుకూడ బోయవాని బాణపువ్రేటునకు లోనిగుట కాలప్రభావము గాక మరేమి?

మాసలపర్వమున కాలము, విధినియతి, దైవము అను పదములు పర్వాయంపదములుగ ప్రయోగింపబడుట గమనింపదగి యున్నది. యాదవులకు మునులను పరిహరింపవలె నను బుద్ధి కలుగుటకు, వారు మదిరాసకు లగుటకు, అనోన్య హనమునకు పూనుకొనుటకు కారణముగా ఆయా సందర్భములందు 'విధివశమున,' 'విధివశత్వమున,' 'దయ్యము నేర్పు' 'నియతియగు నవశ' కాలవశమున, 'కాలవశత్వంబున, 'కాలంబగుటయు,' కాల విపర్యయంబున, 'కాల విపర్యయ మావహిల్లుటన్, అని చెప్పబడినది. ముఖ్యముగ 'విధివశత్వంబున,' కాల వ శ త్వం బు న,' అను ప్రయోగములు గమనింపదగినవి. అట్లే 'విధాతృచేత కడ్డముగలదే' విధిచేతకు నేరికి నడ్డనడ వశమే? కాల పర్యయము నుడువవశమె యొవ్వరికిని; తప్పునె దైవకృత్రిముల్' అను వాక్యములును గమనింపదగియున్నవి. ఇవి విధి, కాలము, దైవము ననునవి భారతకారుని దృష్టిలో సమాసార్థకము అని నిరూపింప జాలి యున్నవి.

కాలశక్తి అపరిమేయము. సాధారణ ప్రాకృతమానవులైన యాదవులే కాక,

భగవ దవతార పురుషుడైన శ్రీకృష్ణుడు కూడ కాలప్రభావమును మీరలేకపండుట ఈమాసల పర్వమునందలి విశేషము. 'నియత మగు నవశకుఁ దలపం జన దన్య ధాత్వకరణము' అని కృష్ణుడు ప్రయత్న రహితుడై యూరకుం డెను. కృష్ణుడు 'కాలవేది' యని మాసలపర్వమున పలు మారులు పేర్కొన బడెను. అవశ్యంభావియైన దానిని గురించి విచారించి ప్రయోజనములేదని అత డెరుగును. అందుచేత నే అతడు 'దివ్యదృష్టిక్రాంతి' అనియు చెప్ప బడెను. శ్రీకృష్ణుని మహాపురుషత్వమునకు, దివ్యత్వమునకు ఈ కాలజ్ఞానమే నిదానము. 'కాలవిపర్యయ జలనంబున బుద్ధులకు బుద్ధిగలకయు గలవే' 'కాలమాలంబు సర్వంబుగాన దీనికొండు తలఁపులు దక్కి మీరు త్తమంపు గతికిఁ జనుడు.' అని అర్జునునకు వేదవ్యాసుడు జ్ఞానోపదేశము గావించెను.

ఇచ్చట మరొక్క విశేషము. యాదవ వినాశమునకు విధి, కాలము, దైవము ఎట్లు! కారణములుగ చెప్పబడినవో, అట్లే మునింద్రుల కాపముకూడ కారణముగ పలుపర్యాయములు చెప్పబడినది. మునులను పరిహరింపవలె నను బుద్ధి యాదవులకు కలుగుటకు గాంధారి కాపము కారణము. మాసలము పుట్టుకు మునులకాపము కారణము. వారు మదిరాసానమత్తులగుటకును, పరిస్పరహాననోద్వృత్తులగుటకును ఉభయాల కాపములు కారణములు. చివరకు శ్రీకృష్ణుడు త్పుద్రలుబ్ధుని బాణపువ్రేటునకు గురియగుటకు, అదియతని పాదమునే తూసికొని పోవుటకు పైవానితో పాటు దుర్వాసునికాపము కారణము. 'ముని కాపశక్తి మానుషమునఁ ద్రోవఁగ రామి' 'సంయమింద్ర కాపశక్తి నద్భుతం బందియమృతం గుడు' ఇత్యాది వాక్యములు ముని వాక్యశక్తిని 'విధిశక్తితో,' 'దైవశక్తితో' సమాసార్థకముగా కీయుచున్నవి.

ఇచ్చట కాలప్రభావమే మునులను ప్రేరేచి వారిచే ఇట్లు కాప వాక్యములు పలికించినదా, లేక మునులకాపవాక్యములే కాలగతికి ప్రేరకములు, నియామకములు నైనవా అనునది విచారణీయాంశము. మహాకవి భవభూతివాక్యమును ఇచ్చట మనము స్మరించుట యుక్తము.

లొకికానాం హి సాధూనా
మర్థం వా గనువర్తతే
ఋషీణాం పున రాద్యానాం
వాచ మగ్ధోనుధావతి.

లొకికులైన సజ్జనుల వాక్కు అర్థము ననుసరించియుండును. అనగా వారు సత్యవచనములై యుండురు. అద్యులైన ఋషుల వాక్కునే అర్థ మనుసరించి వచ్చును. అనగా వారు పలికినదే సత్య మగును. మహర్షుల వాక్యములును కాల గతికి నూచకములు. వారుక్రాంతదర్శ నులు కదా.

చివరకు తిక్కన మాసలపర్వాంత పద్యమాలలో మొదటిదానిని కాలవ్యైర విహరభంజన అని ప్రారంభించుటకూడ కాలవ్యైరవిహరమే ఈ పర్వ మందలి ప్రధాన విషయముగా ఆయన భావించి నట్లు నిరూపించుచున్నది. తత్కాల వ్యైరవిహరమునకు లీలాగృహీత మానవ శరీరధారియై భూలోకమున నడయాడు చుండువరకు పరమేశ్వరుడైన శ్రీకృష్ణు డును బద్ధుడే. దాని వ్యైరవిహరమును భంజింపగలవాడు ఒక్క హరివర నాధుడే అని తిక్కన తుది తీర్పు.

❀ ఆదిత్య స్తోత్రము ❀

- శ్రీ డా. జొన్నలగడ్డ మృత్యుంజయరావు, ఎం.ఎ., పిహెచ్.డి.

- * ఎవ్వఁడు లేక యివ్వకుండు యెల్ల నితాంత తమో వృత మొప్పు, యింకెవ్వఁడు లేక ప్రాణితతి యెల్ల నిరస్త సమస్త బోధమో, ఎవ్వఁడు బ్రహ్మ విష్ణు పరమేశులకున్ సత తాధివాసమో, ఎవ్వఁడ నేక సన్నుప మహీరుహ మూలమొ కొల్లు నా రవిన్.
- * వందారు ద్విజవర్యలోక కృత సద్భక్తిప్రణామములన్ మందేహభీధ ఘోరరాత్రిచర సంహారంబు గా నీడు రుగ్బంధంబున్ బ్రసరింపజేసి సునశక్తిం గూర్చి జీవాళి నిస్సంజేహంబుగ నోయించుండెడు జగచ్చతూ! నమస్కారముల్.
- * ప్రత్యక్షం బగు జైవ మీపు రవి! నీ పాండిత్య మత్యంతమున్ సుత్యంబాఁ గపిరయ్యఁడౌ హనుమ నీతో వేదముల్ నేరిచెన్ సత్యం బీవు కృపానిధానముపు సస్యర్థత్వముల్ మాట నాదిత్యా! యుష్మద్ధీనముల్ పరమభక్తున్ నిన్నుఁ గీర్తించెదన్.
- * అంతటి రాఘవుండును నిజారిని రావణుఁ జంపలే కనిన్ క్రాంతతఁ జొది చింత మెయి సంగరభూమి వసంపఁ గుంభజం దెంతయు వేడ్కతోడ వచియింప భవద్ధృవయము నాతఁడున్ బంతముఁ బూని తన్మహిమ వైరిని జంపఁడె యొక్కప్రేల్పిడిన్ ?
- * ఉడిపెద వీవు చీకఁకటుల, నొక్కఁడు నీ కొమరుండు పెద్ద పేర్వడసిన దాత. యింకొకఁడు పాపముఁ బున్నెముఁ దూచునట్టి ధర్మఁడు, పరమాయు విచ్చు నొకరుండు, మఱియొరు గొప్పవెజ్జ, లాపెడు సుత జీవన మొసఁగుఁ, బేరు వహించెను నీడు పత్నియున్.
- * ఒకఁడే చక్రము తేరికి, వికలుఁడు సారథి, గుతాలు విషమము లయ్యున్ సకలాకాశముఁ దిరుగుదు, చకచక, నీ శక్తి కడుఁ బ్రశస్యము తరణి!
- * అనురక్తి మెఱుగు సహస్రకరముల, నెవ్వఁడు పద్మిని నవ్వఁజేయు అమృతమృహరియించు నన్యాయమునహింప, కెవ్వఁడు రాహువు నెఱుకఁజెచె విక్రాంతి యెఱుఁగక విధ్యుక్తధర్మమ్మా, నెవ్వఁడు నిత్యమృ నివృత్తించు వెన్నునకు నైత మెఁగఁడొప్పుఁ గ న్నగుచును, హరి సుదర్శన మయి యెవ్వఁడరులఁ గూల్చు మతము లన్నింటి కెవఁడు సమానుఁడగునో, అట్టి శ్రీసూర్యభగవంతు నభినుతింతు.
- * ఓ యాదిత్య దివాకరా తపన ఖద్యోతా విరస్యంతుఁడా
ఓ యుష్ణాంశుఁడ కర్మసాక్షి ద్యుమణి యో వ్యోమనాథా హరీ
ఓయీ సూర్య అహర్వతీ దినమణి యో పద్మినీవల్లభా
ఓ యర్కా సవితా సహస్రకరణా యో మిత్ర ప్రద్యోతనా
ఓయీ పూష త్రయీతనూ గ్రహపతి యో సప్తన ప్రిరవీ
ఓయీ భౌస్కర అంశుమాలి అరుణా యో లోకబంధూ ఇనా
ఓయీ అర్యమ ద్వాదశాత్య మిహిరా ఓయీ జగచ్చతుఁడా
ఓయీ ధామనిధీ విరోచనుఁడ భానూ చిత్రభానూ ఖగా
ఓయీ సూర వికర్తనా మనసులో నున్నట్టి చీకట్లనుం
బాయంద్రోలి వెలుంగఁజేయవె మహాత్మా! సూర్యనారాయణా !

హలం పట్టినవారికోసం కలం పట్టిన 'ప్రేమచంద్'

శ్రీ నమమాన స్వామి, ఎం. ఏ.

పూర్వమునుండి మన భారతదేశం వ్యావసాయిక దేశంగా ప్రసిద్ధిచెందిన కారణంగా రైతు దేశానికి వెన్నెముక అను నానుడి వచ్చింది. అట్టి రైతు మన దేశంలో ఒక సామాన్యవ్యక్తి. సామాన్య జీవితానికి కొంతబద్ధ రైతుజీవితం. ఆ రైతు జీవితం ఎలా మారిందో ఆ రైతు జీవిత భూత భవిష్యత్వరమనాలు ఎలాంటివో గోదాన్ నవలలో సాక్షాత్కరిస్తాయి. అంతటి జీవితాత్మకమైన నవలను రచించేందుకు జీవితాన్ని ఎంతగానో కాచి తరిచాడు ప్రేమచంద్. జమీందారీవ్యవస్థకు ఆలవాలమైన మరదేశంలో అట్టడుగున బడి అన్యాయాలకు, అక్రమాలను గురై ఆక్రందనచేసే రైతును ఆదరించని, ఆదుకోని ఆనాటి సంఘాన్ని ఎత్తి చూపి, బూజుపట్టిన భూస్వామ్యవ్యవస్థలో పడి సాలిగూళ్ళలోపల చిక్కి చివరికి కూలి బ్రతుకే వెళ్ళుకోనుకున్నవచ్చిన రైతు సీతినీ వాస్తవంగా చిత్రీకరించి నాడు ప్రేమచంద్. రైతుగ్రామీణ జీవితానికి అడ్డుకట్టలుకట్టి నిరోధించాలని, ఊడ్చి వదలాలని, ప్రయత్నించే ఊరి పెత్తందార్లను గోదాన్ లో బాగా చిత్రించాడు. జమీందార్ల, పెత్తందార్ల లొక్కడిలో నలిగి బీదరికంలో ముగ్గుతూ చితికి మోడువారిన రైతు జీవితాన్ని యధార్థపరిచేటట్లు ప్రతిబింబింపజేస్తూ వారి విముక్తికై మార్గాన్వేషణకావస్తూ రచన గావించాడు ప్రేమచంద్. సమాజంలో నిత్యం దోపిడికి గురి అవుతున్న దీనులు, హీనులు అయిన రైతుల మూగ జేదనను గోదాన్ ద్వారా నివేదించిన రైతు బాంధవుడు ప్రేమచంద్.

గోదాన్ లో ప్రధానంగా చిత్రింపబడింది సామాన్యరైతుజీవితం. సామాన్య

రైతు కన్నడల్లా పంటగడ్డ. అది సాగు చేసేందుకు పశువులు. ఇదే జీవన గౌరవం కూడాను. సమాజంగా రైతు ప్రకృతిలో కలిసి మెలసి, జీవిస్తాడు. ప్రకృతివలెనే రైతు మనస్సులో కృత్రిమ స్వార్థానికి తావులేదు. జన్మజన్మాంతరాలనుండి రైతు నరనరాల్లో ప్రవహిస్తున్న నీతి రైతును అన్యాయాలకు పురిగొల్పదు. న్యాయంగా ఉండడంచేతనే అన్ని కష్టాలు రైతుపాలైనా సహనంతో అనుభవిస్తాడు. మూగ జీవితాలు రైతులవి. ఆరోజుల్లో రైతు క్షుణ్ణ సమ స్థల్లా శిస్తు ఎలాచెల్లించాలనేది. రైతును పీడిస్తున్న సమస్థల్లా ఒళ్ళు విరుచుకొని ఎంతచేసినా మిగులు కనిపించక పోవడం, చేసిన అప్పులు తీరక పోవడం. రైతును వేధిస్తున్న సమస్థల్లా వెట్టి చాకిరి ఎలా సమసిపోతుందనేది. భూస్వామ్య వ్యవస్థనుండి రైతు విముక్తి పొందే ఐట్టాయనే దీ నవలలో అంతర్భాగమై యున్నది. రైతు కాలు దారు కాకుండా తాను సేవ్యం చేస్తున్న భూమికి హక్కుదారుడై, జమీందారుచే శిస్తు విధించేట్లుగాక ప్రభుత్వం శిస్తు ఏర్పరిచే విధానం ఉన్నట్లయితే నిజంగా రైతుకు జమీందార్ల ఇనుప పిడికిలినుండి బంధ విముక్తి అయ్యేది. ఆ భాగాన్ని కానాటి రైతు నోచుకోలేదేమో, అందుకే ఆమహనీయుని హృదయం తల్లడిల్లి రైతువిముక్తికోసం యెలుగెత్తి చాటాడు.

జమీందారు భూమి కంటకు హక్కుదారుడై రైతును కాలుదారుగా నిర్ణయించేపద్ధతి ఆనాడుంది. ఈపద్ధతి వల్ల రైతు పండించిన ధాన్యంలో ఎంత తూచితూచి ఖర్చుచేసినా ఎంత పొట్టగట్టుకొని గిసిగిసి గింజ దగ్గల నుండి జాగ్రత్తపడ్డా శిస్తు కట్టడమే గగన మాతుండేది. ఎంత కష్టించి పనిచేసినప్పటికీ కట్టుకోడానికి

అతువల్లేని గుడ్డ యండేవికావు. రాత్రి, పగలు, అనవండా ఒళ్ళంతానుగ్గునూచము చేసుకొన్నాకూడా కడుపునిండా తినడమే గగల మయ్యేది. రైతు జీవితంలో డబ్బు చూడడమంటే పూర్వజన్మ సుకృతంగా భావించే దినా లవి. ఎర్రని ఏగాని కూడా ఎట్లుంటుందో ఎఱుగడు రైతు. రక్తం నీ రయ్యేట్లు, కండలు కరిగేటట్లు కాయకష్టం చేసిన సంపద యెఱుగని బ్రతుకు రైతుది. అయితే పొట్టుకాటికే ఈ వెట్టిచాకిరి రైతు చేస్తున్నాడని మనకు విదిత మాతుంది. కటికదారిద్ర్యంలో రైతు బ్రతుకు వెళ్ళబోస్తుంటే తన కేమీ పట్టనట్లుగా నుండుటే గాకుండా శిస్తు బాకీపడివుంటే రైతుదగ్గలకు వెట్టాడిని ఊలి నాలుంచేసి మరీ వమూన చేసేవాడు జమీందారు. కడుపు కట్టుకొని శిస్తే కాకుండా మాయాళ్ళు సహ సమర్పించక తప్పిందికాదు రైతుకు. ఇంత చేసినా, ఇన్ని ఇబ్బందులుపడ్డప్పటికీ ఫలిత మేమికనిపించక పోయేసరికి రైతుమనస్సు వికలమై విరక్తి భావం పొడనూపేది. కుటుంబం గడవడం కోసం చేసి అప్పు తీర్చే మార్గం కనిపించక వారి ఆశలు అడుగంటేవి. చేసిన అప్పు చక్రవర్తిచమత్కారంవల్ల ఇంతింతై ఆస్తిని కాజీసేం తయ్యేది. ఈ అప్పుల బాధలు, శిస్తులబాధలు రెండూ రైతును కలచివేసేవి. ఈ రైతు బాధలన్నీ చూచిన ప్రేమచంద్ పరోక్షంగా వారి విముక్తికోసం తాపత్రయపడి గోదాన్ రచనకు పూనుకొన్నాడని చెప్పక తప్పదు.

రైతుపడే కష్టాలకు కారణం అనేకం గోదాన్ లో కనిపిస్తాయి. పంటల ప్రసక్తి లేకుండా రైతుపై ఆధిక శిస్తులు వేయడం, సంఘం కట్టుబాట్ల నెపంతో రైతుపై జాల్యానాలు వేయడం, చందాలు వెయ్యడం లాంటివి ప్రధానంగా కనిపిస్తాయి. శిస్తు వమూళ్ళోనే వ్యవహారం చక్క పెట్టుకోలేని ఆనాటి జమీందారు

అసామిలపై జల్మనాలు కనిపిస్తాయి. రాబట్టుకొనేవాడు. రైతేమైనా ఆతనికి అవసరం. తనకు అందేదో అంతేకే అంతా సవ్యంగా జరుగనిచ్చేవాడు. ఊరిపెద్దలేమో జమీందారు దళాదాక్షిణ్యాలతో బీదరైతులను పీల్చుకొనేవారు. శిస్తు వసూళ్ళు రోజుల్లో పెట్టుబడిదారులు రైతుకున్న యిబ్బందులు గమనించి ఎక్కువ వడ్డీకి అప్పచ్చి బీదరైతులను పీల్చి పిప్పించేవారు. రైతు చేసే అశ్వురు. 100 అయితే నోటు, స్తాంపుల ఖర్చులని, వ్రాతకొత్తల ఖర్చులని, యేడాది వడ్డీ ముందే పోను 59 రూ. చేతికి వచ్చేవి. ఈ దోపిడికి గురౌతున్నామని తెల్లెకూడా రైతు అప్పు చేసేందుకు కారణం అవి కమ్మర్చికోజులు కావడం. శిస్తు చెల్లించకపోతే సాగు చేసేందుకు పీలు లేక పోవడం, మళ్ళీ సాగుచెయ్యక పోతే రైతుకు డబ్బెక్కడినుండి వస్తుందనేవి కావడం. ఈ పరిస్థితుల్లో ఆపదలు గట్టెక్కించుకు వడ్డీ వ్యాపారుల గడప తొక్కవలసిన అవసరం రైతుకు తప్పిందికాదు. అందుకే అన్ని కష్టాలు అనాడు రైతుల వయనవి.

సుఖంగా వోయిగా మర్యాదగా రైతును బ్రతుకనియాలని భగవంతుని కంటే అసలు కాలు దారుగా ఎందుకు పుట్టించి పుండేవాడు. అలాపుట్టించినందుకే రైతుగా బ్రతుకున్నంత కాలం వెట్టి తప్పిందికాదు. అయితే వెట్టి చాకిరి చెయ్యడానికి రైతు పుట్టాడని, దారిద్ర్యం పూర్వజన్మదుష్కృత ఫలమని తలచేవారు అనాటిరైతులు. కాని ఇవన్నీ విధి నిర్ణయం వల్లా, పూర్వ జన్మ దుష్కర్మలవల్ల ఎప్పుడుతా యను కోవడం పొరపాటని ప్రేమ్ చంద్ నిరసించాడు. అనాటి రైతులు జీవిస్తున్నది బూజు పట్టి భూస్వామ్య వ్యవస్థలో. అనాటిదారిద్ర్యం జమీందార్ల పెత్తం దార్ల దోపిడీలవల్ల ఏర్పడిందే. ధనస్వామ్యంవల్లనే సృష్టి అయిందని ఆయన

గోదాన్ లో నిరూపించారు. అనాటి సామాజిక వ్యవస్థలో బీదరైతుల జీవితం ముళ్ళబాటే అయింది. వాళ్ళకు కనీసపు కోరికలు కూడా తీరేమార్గం లేదా రోజుల్లో, అనాటి సమాజం దోపిడికే నివాసమయింది. జమీందార్ల హింసలకు, ముఠాకార్ల వడ్డీలకు గురై చికిషన రైతు బ్రతుకులు ప్రేమ్ చంద్ గుండెను పిండి చేశాయి. సహింపరాని వేదనచే కడలి పోయిన ఆరచయిత సామాజిక్ లి కరుణార్ధ్యన్ని చేయడమే కాకుండా సమాజం కన్నులు తెరిపించాడు.

స్వాతంత్ర్యం అనాటి జమీందార్లలో కనిపించకపోవడంతో నీ తంటూ లేకుండా పోయింది. ఆపదలోనున్న రైతుల నాడుకోవడం పోయి వారివద్ద లంచాలు తీసుకుంటారు. ఏదో మడత పేచీ పెట్టి డబ్బులు గుంజుతుంటారు. వీని వల్ల సిరాస్తులు, చరాస్తులు, రైతులకు అప్పు లిచ్చిన వడ్డీక్రింద జమ అయి బ్రతికినంత కాలం కూలీ నాలీ లేకుండా చాకిరి చేయించు కొనేవారు. ఇలా రైతుల్ని దోచుకొని దోచుకొని చివరికి కూలాళ్ళని చేసేవారు. ఎవరికోసం వాళ్ళు రాత్రిం బనల్లు వాళ్ళు తమది కాదనుకుని కష్ట పడేవారో వాళ్ళదంటూ లేక పోయేది. ఇంత దయనీయమైన బ్రతుకు రైతు వెళ్ళ బోస్తుంటే చూచి నిర్వేదపడ్డాడు ప్రేమ్ చంద్. అందుకే ఆయన అట్టి సామాన్యుల గాథలు, బాధలు సామాన్య భాషలో సజీవంగా చిత్రించి రైతు ప్రగతికోసం పాటు పడేందుకు నడుంబిగించి నడిచాడు. అనాటి దారిద్ర్యం అసామాన్య భాషలో పూర్తి. అదొక రాబందుల గుంపు. నిరుపేద రైతు లెలాజీవితం గడుపుతున్నారో ఎలా బాధలు పడుతున్నారో వాళ్ళకు తెలియనే తెలియదు. ఎక్కడిప్పుడయితో కంచుకాగాడా పెట్టి వెదకినాడయా దాక్షిణ్యాలు కానరావని నిర్వచించి, అట్టి కామిండుల కబంధ మాస్తాలనుండి రైతు

ఎట్టా ప్రెగడ

శ్రీ గాడేపల్లి కమ్మ-టేళ్ళరరావు, ఎం.వి.

*తెనుగు భారత గ్రంథభామినికి శిరము నురము నన్నయ్య కైతి; బంధురనితంబ జానుజం ఘాదికము తిక్క కౌరికైత; నడిమినడు మాయె ఎట్టన్న యిడిన వ్రాత.

*పరుడు వదించినట్టి యొక

భావనయించుక అందమైనదా

ఎఱిగియెఱుంగనట్లు తమ

దేయని గొప్పలు చెప్పొ కొంగ్రు కొం

దలుకవు లెట్టనా! స్వలిఖి

తంబగు నట్టి యరణ్యపర్వతే

మరచన నెల్ల నన్నయ ప్ర

శక్తికే దేరున కప్పగించి ని

బ్బరముగఁ దప్పు కొంటివి; ప్ర

పంచపువాఙ్మయ గాథలందు నీ

సరి కవియోగి లేడు గుడి

సత్తమ! అందుమమా నమస్కృతుల్.

*నన్నయ యన్నను, తిక్కన

యన్నను, నెట్టన్న! యెంతయభిమానము నీ
కున్నదో నీచిలు గంటము

చన్నపథము తెల్పుఁ దెల్లు బాతి

యెడఁదకున్.

(రాజమండ్రి హుషార్లకమ్మ యాజమాన్య మన జనవరిలో జరిగిన ఎట్టన జయంతి సందర్భమున చదివినవి.)

—...—

విముక్తి పొందాలని అపార్థిశలు పాటు పడి వాగి కోసమే చైతన్య వంతమైన రచన లాసరించి సమాజంలో చైతన్యదివి టీని వెలిగించి సామాజిక్ లో మార్పును రిగిలించాడు ప్రేమ్ చంద్. నిబద్ధ నిమగ్నత సంతరించుకున్న ఆ మహాచయిత రచించిన గోదాన్ రైతు విముక్తికి ఒక నివేదిక లాంటిది.

—...—

స్వారోచిషమనుసంభవ సౌందర్యము

- శ్రీ ఎ. క్రిష్ణప్ప, ఎం.ఎ., బి.ఎస్.సి.

సాహిత్య సమరాంగణ సార్వభౌముడైన శ్రీకృష్ణ దేవరాయల అష్టదిగ్గజ కవులలో నగ్రగణ్యుడు, ఆంధ్రకవితా పితామహుడైన అల్లసాని పెద్దనామాత్యుడు, ఆంధ్ర కావ్యములలో మేటిది సాటిలేనిది పెద్దన కావ్యము 'స్వారోచిషమనుసంభవము'. హరికథాసార మను గ్రంథమును గూడ పెద్దన రచించెను. ఇవ్వు డది అలభ్యము. మను చరిత్ర మని స్వారోచిషమను సంభవమునకు నామాంతరము. పండితులకు మను చరిత్ర మార్కండేయ పురాణోక్త ప్రకారము చెప్పినట్లు కావ్యారంభములో శిష్యుకొన్నాడు పెద్దన.

పెద్దన వృత్తాంత మెక్కవగా తెలియదు. మనుచరిత్ర ఆశ్వాసాంత గద్యల వలన నీతడు సందవరపు వంశోత్తము డనియు, చొక్కయమాత్య పుత్రు డనియు, శతగోపతనన శిష్యుడనియు, ఆంధ్ర కవితాపితామహు డనియు తెలియును. పెద్దన తన కవితా ప్రశంసను గూర్చి తెలుపలేదు. పెద్దన కావ్యారంభములో కాళిదాసాది సంస్కృతకవులను, ఆంధ్ర కవులలో క వి త య్ర ము ను మాత్రము సుతించినాడు. దీనివలన సంస్కృతకవుల గుణాలతో పాటు నన్నయ, తిక్కన, ఎఱ్ఱనల కవిత్వలక్షణములు పెద్దన కవిత్వములో నుండవచ్చునని యూహింప వీలగును. పెద్దన మనుచరిత్రములో నన్నయ ప్రసన్నకథా కవిత్వార్థయై, తిక్కన పాత్రచిత్రణము, ఎఱ్ఱన బౌద్ధత్వపోషణము మొదలగు కవితా గుణములను జూపించినాడు. పెద్దన ప్రబంధలక్షణ సమన్వితమైన తన కావ్యమును 'సవిన కావ్యరచన' అని పేర్కొనెను.

పంచ తంత్ర కావ్యకర్త బైవరాజు వెంకటకవి వ్రాసిన ఈక్రింది పద్యములో వలె పెద్దనకవిత్వ మిట్లుండునని తెలుసుకొనవచ్చును.

‘ఘనతర ఘోరరీ కవయో

గక్రియ గూఢము గాక ద్రావిడీ

ప్రసగతి చేట గాక యర

చాటగు నాంధ్ర వధూటి చొక్కపుం

జను గకలీల గూఢతయ్య

జాటు తనంబునులేక యుండజే

ప్పిన యదెపో కవిత్వ మని

పించు నగిం చటు గాక యుండినన్’

ఘూర్జరాంగన ప్రసాలవలె పూర్తిగ

దాపరికముగాక, తమిళ స్త్రీ ప్రసాలవలె

పూర్తిగ కనబడు రీతిగాక, ఆంధ్ర స్త్రీ

ప్రసాలవలె అరచాటుగ నుండుట కవి

త్వము. అనగా పెద్దనకవిత్వము పూర్తిగ

గూఢమును గాక, పూర్తిగ బహిర్గతమును

గాక, బాహ్యంతర్గత భావమిలితమైనది.

మను చరిత్రములో నీగుణ మెల్లడల కాన

నగును.

స్వారోచిష మనుసంభవము బహు

నాయకాశ్రయమై వస్త్రైక్యము పొందలే

దను సందేహము కలుగును. ప్రవరుడు

స్వరోచి, మనువు ఇందలి నాయకులు.

తీర్థసందర్శనాభిలాషియైన 16 వ రు డు

సిద్ధిని పొడలేప మహిమతో హిమవంత

మును దర్శించి, పొడలేపము ముచులో

కరిగి తిరుగుప్రయాణము చేయలేక వరూ

ధినిని దారి యడుగ కామప్రేరేపయైన

వరూధిని ప్రవరుని కాగిరింప, ప్రవరు

డామెను ద్రోచివైచి, అగ్నిజేవుని

ప్రార్థించి తనపురుషు చేరుకొనెను. గంధ

ర్వుడు మాయా ప్రవర రూపధారియై

వరూధినిని రమించెను. మాయా ప్రవర

వరూధినులకు స్వరోచి జన్మించెను.

స్వరోచి మనోరమ, విభావసి, కళావతి

యను మువ్వరను వివాహమాడెను. వారి

యందుమువ్వరర జమారులను బడసెను.

స్వరోచి వేటకైవెళ్ళి లేడికోరికపై అలిం

గనము గావింప నది వనదేవత గామారెను.

వనదేవత కోరికపై స్వరోచి యామెయం దొక మనువును బొందెను. అతడే స్వారోచిషమనువు. ఇది సంక్షిప్తమైన యితి వృత్తము. పెద్దన ప్రవర వరూధినుల ఘట్టమును వివరించి, స్వరోచి చరిత్రను విస్తృత పరచి మనువును గూర్చి సంక్షిప్తముగ ముగించెను. మనువునకు బూర్వచరిత్ర మే చెప్పబడినది. పెద్దన యీ గ్రంథమునకు బెట్టిన పేరు 'స్వారోచిషమనుసంభవము'. పెద్దనను 'స్వారోచిషమనుసంభవ మరయ వ్రాయు'మన్నాడు శ్రీకృష్ణ దేవరాయలు. వస్త్రైక్యాసాంత పద్యములో 'కోరిన నీ స్వారోచిషు చారిత్రము వినిన' అనియు, ఆశ్వాసాంత గద్యలలో 'స్వారోచిష మనుసంభవమనియు పెద్దన వేసికొన్నాడు కాబట్టి వస్త్రైక్యము కుదినది.

పెద్దన పాత్ర చిత్రణములో జూపిన నేర్పు అద్వితీయమైనది. ఈతని పాత్రలలో ప్రధానమైన ప్రవరుని పాత్రలో లీనమై తన ఆత్మీయతా ముద్రను బ్రదర్శించినాడు. పెద్దన పాత్రలను బ్రవేశ పెట్టినప్పుడే ఆయా పాత్రల గుణ సౌందర్యములు కళ్ళకు గట్టినట్లు ప్రదర్శించును. ప్రవరుడు 'మకరాంక' శకాంక మనోజ్ఞ మూర్తి 'వివిధాధ్వనినిర్మలకర్మదీక్షాపరితం త్రుడు' వరూధిని ప్రవరుని గాంచినప్పుడు 'కోరికలో గుబ్బిటిలంగ' చూచినట్లు చెప్పెను. గంధర్వుని కపట భూమిరునిగా చిత్రీకరించెను. స్వరోచిని 'శశిభాస్కర పావక తారకా ప్రకాశముగా చూపెను మనోరమను భయభోకంబుల వెక్కిరిచు మెయిగల విలాస విభవ లక్ష్మ్యుల్' దక్కుట యను నొకయొంటపై నెక్కొను' విధముగ చూపినాడు. మనువు పాత్రను బ్రవేశ పెట్టినప్పుడు 'శాంతిదాంతి దయా సత్యశౌచ నిరతుడైనట్లు చిత్రించెను. గంధర్వుడు మాయా ప్రవరరూపములో వచ్చి మోసగించినట్లు వరూధినికి తెలియదు. వరూధిని మనసులో ప్రవరుని రూపము కావ్యతముడ వేసుకున్నది.

అందుకే ప్రవరునిరూపరేఖలు స్వరోచిలో కన్పట్టును. ప్రవరుని గుణాలతో పాటు సౌందర్యమును గూడ మనువులో పెద్దన చూపెను.

పెద్దన జరుగబోవు సన్నివేశమును గూర్చి ధ్వని ప్రాయముగా చూపించుట ప్రవరుని గుణమును గూర్చి

‘వాని చక్కదనము వైరాగ్యమున జేసి కాంత సేయు జారకామినులకు భోగ బాహ్య మయ్యె బూచిన సంపెంగ పొలుపు మధుకరాంగ నలకు బోలె’

[1-52]

అని చెప్పెను. ప్రవరుని చక్కదనమునకు వలచి వచ్చిన జారకామినులు అతని జేర నసాధ్య మయ్యెను. ఇది ప్రవరుని సౌందర్యమునకు ముగూర్చిన వరూధిని వలచి కాగిలింపగా ప్రవరుడు ‘హ శ్రీహరీ యం చున్ బ్రాహ్మణుడోరమోమిడితదీయాంస ద్వయం బంటి పొమ్మంచున్ ద్రోచె’ నను సన్నివేశమును ధ్వనింప జేయుచున్నది.

అట్లే స్వరోచి చేత ఇందవరాక్షసకు శాపవిమోచన మైన పిదప చీకటి వర్ణన మిట్లున్నది.

‘తమ తమ కాలాహి ప్రపం చము నెరగొని యౌచధీశ సద్యఃకృతదం డమున మగుడంగ గ్రక్కెడు క్రమమున నొయ్యెయ్య విచ్చి కడలకు దొలగెన్’ [3-56]

నల్లత్రాచు కప్పలు మొదలగు వానిని అంగినట్లు భూలోకము నంతను చీకటి ముట్టకొనెను. వెంటనే బౌద్ధధర్మక్తి

తెలిసిన వైద్యుడు తిన్న యెరను గ్రక్కించినట్లు చంద్రుడు దుదయింపగన్ చీకటి పొరలు విడిచి దిగంతములకు బోయెను. ఇక్కడ స్వరోచి మనోరమాది భార్యలతో సంసారపు చీకటిలో మునుగునట్లు వనదేవత ప్రవేశముతో సంసారపు చీకటి పొరలు విడిచి కథ చివరి ములుపు తిరుగుటను ధ్వనింప జేయు చున్నది.

కావ్యారంభ పద్యము నందు కూడ పెద్దన చాల భావ్యర్థములు ధ్వనింప జేసినాడు.

‘శ్రీవత్సోజ కరంగ నాథ మెదపై జెన్నొండ విశ్వంధరా దేవిం దత్కమలా నమోపమున బ్రీ తిన్నిల్పినాడో యనం గా వందారు సనందనాది నిజ భక్త శ్రేణికిం దోచు రా జీవాత్ముండు గృతార్థజేయు శుభ దృష్టిం గృష్ణ రాయాధిపున్’ [1-1]

విష్ణువు లక్ష్మీని గాఢముగ కాగిలింప నామె వత్సోజము మీది కన్తూరి విష్ణువు ఎదపై నంటుకొని భూదేవి వలె నగపడగా లక్ష్మీతోపాటు భూదేవిని గూడ తన పక్షమునందు త్రేమచే దాల్చి నాడే మోయని సనందనాది భక్తులకు దోచు శ్రీ విష్ణువు శుభమగు తన చూపు చేత కృష్ణదేవరాయలను కృత కృత్యుంజేయుగాక! స్వరోచి లేడిని కాగిలింప భూదేవిలా కన్నడుట వలన కావ్యము శాంత రస ప్రధానమని భావింపవచ్చును. భూదేవి శాంతమూర్తి. ఓరిమికి మారు పేరు. వరూధిని ప్రవరుల కాగిలింప కథకు మూలము కాగా, స్వరోచిమనోర

మల కాగిలింత కథకు శాయువుపట్టు కాగా, స్వరోచి వనదేవతల కాగిలింతతో కథ ముగియును.

పెద్దన కవిత్వము హృద్య పద్య భావ బంధురము. విరావతమునెక్కి యేగుచున్న స్వరోచిని పురస్త్రీలు వేడుకతో చూచిరి. ఒక స్నానమాడుచున్న స్త్రీ వచ్చి స్వరోచిని చూచిన తీరు నీ విధముగ వర్ణించినాడు పెద్దన.

‘జలుగుల బెట్టుచుం దొరల జెంగ్రిక పావడ యంట మెతడిం బెళ బెళ లేని చీర గటి బింకపు చన్నుల జేర్చి కొంచు వే జలకములాడి యాడి యొక చానకర సిత కేశయై నృపు న్నలువడి చూచె లో పడితి నీకని బాసకు నిల్చెనోయనన్’ [5-68]

ఒక స్త్రీ స్నానము చేసి మేని తడి యొత్తుకొను నవకాశము లేక తుడుచు కొనదగు సన్నని బట్టలను బిగి సడలిన పైటకొంగును మొలయందును, బింకమగు స్రవములందు నొకచేత గూర్చి పట్టుకొని రెండవచేత దడిసి నీరు గారుచున్న జాట్టును బట్టుకొని యటకు వచ్చి వశమైతి నని శపథము చేయుటకై నిలచిన గాయనినట్లు నిలచి రాజును చూచెను. ఈ వర్ణనమున చిత్రలేఖకునకు కూడ సాధ్యపడని విధముగ మన హృదయ ఫలకము మీద మరువరాని ముద్రవేసి వేడుక కలిగించినాడు పెద్దన. ఇంతకక పెరమ్యమైన భావము మరొకటి లేదని పించును.

అట్లే నో మా స్రవరుడు కవయూరికి బడతాడని చెప్పగా వినిన వరూధిని వింపించిన తీరును మనోహరముగ కల్పించినాడు పెద్దన.

‘అనినం జిత్రము జల్లనన్ సొరుగున
య్యంభోజ పతాక్షిలో
చన గోళంబుల జిమ్మలై చిలుపలై
జాలై శరంగంబులై
చను దోయిం గొనవో ఖరంగ మద చ
ర్నల్ జాతీ పో నుక్క మెం
దున బాష్పంబు రురంబు లుప్పలిలై బో
టుం బాటుగా నెంతయున్’ [6-29]

వరూధిని గుండె జల్లనగా కన్నులలో ముందుగా జిమ్మలుగా బాడమిన కన్నీరు చిలుపలై, జాలై, తరంగములై, మహా ప్రవాహమై పాటు పోటును బోలి ప్రవహించుచున్నది. కన్నీరును వర్షము వచ్చుచున్నదా యన్నట్లు తలపింప జేసి నాడు.

‘పెద్దన కవిత్వము రుచియును, రసవంతమై మనోజ్ఞ మంజుళ భావ రంజకమై యున్నారు చున్నది. పెద్దన కృష్ణ దేవరాయ లన్నట్లు చెప్పిన

‘హితుడవు చతుర వతో నిధి
నతుల పురాణాగ మేలి హాస కథార్థ
స్మృతి యుతుడ వాంధ్ర కవితా
సితామహుడ వెన్నగిడు పేగ్గొన
సిఖన్’ [1-15]

అను ప్రశంస, కవి చాడప్ప చెప్పిన ‘పెద్దన వలె కృతి చెప్పిన బెద్దన కతా’ అను ప్రశంస అత్యుత్తమ కావేరవు!

‘బజ్జె కృష్ణ నేటిమ్’

(కృష్ణ వేణీ స్తుతి)

- అభినవ కాలిదాస శ్రీ తెల్కాపల్లి
రామచంద్రకావ్యే

*చల ద్రంక దుత్తంక భంగాభిరామాం
పథ స్పంభనాం పశ్చిమాద్యంతరస్థాత్.
సరస్వీం ధ్వజస్వీం యథా సామగానం
దధానాం పవిత్రాం భజే కృష్ణ వేణీమ్ ||

*సమప్రాణినాం క్షుల్పిపాసోపకాంతిం
విధాతుం కశీరాం జగత్కాంతం పయోభిః
సమస్తాని సన్యాసి మాతేన పాస్త్రీం
అమర్త్యభిగమ్యాం భజే కృష్ణ వేణీమ్ ||

*జయారంభ భేరిధ్వనిం సాగరం స్వం
ప్రియం సత్పురం సామరాగాం ప్రజస్వీం
స్వయార్ధాస్తర గ్రామకల్లిగతాభిః
కృతస్నాన సంకుద్ధహృద్భిః సుతీభిః ||

*హరిద్రావరాగాక్షతై ర్దస్తపుష్పైః
ఫలై ర్నారీక్షైః కృతం భక్త్యమర్చ్యం
గృహీత్వా విభాస్తింభుజంగప్రయాతాం
అనిం మంగళానాం భజే కృష్ణ వేణీమ్ ||

*లసచ్ఛారదవ్యోమ్ని తారాస్తరోత్థాం
సితాం పద్మతీం వాలసస్త్రిం రసాయామ్!
మునీనై స్తపస్వీరతై స్సేవ్యమానాం
మహిమ్నాం నిధానం భజే కృష్ణ వేణీమ్ ||

*కృచిద్దంభ తైలాధిరోహహర్షమోః
స్థలస్త్రిం లతస్త్రిం కృచిత్తైస్కతేషు
కృచిత్కూల మున్మూలయస్త్రిం సతీలం
స్వయా నావతోధం భజే కృష్ణ వేణీమ్ ||

*కృచి న్నిమ్మగ రేషు చాచరయస్త్రిం
కృచిద్బూరుహాన్ స్వేరహస్థూలయస్త్రిం
విశ్రమా స్మృచి ద్వేతసా న్నూలయస్త్రిం
సుధాస్పర్ధినిరాం భజే కృష్ణ వేణీమ్ ||

*మమశ్శీకరాం ప్రీరకే మ్యాకిగస్త్రిం
జనే వ్యవహం సుప్రభాతానుకూలైః

ప్రబోధం నయస్త్రి మివ స్వేర్నినాజై
జ్జగత్సృజేత దృశే కృష్ణ వేణీమ్ ||

*కృచి త్సజ్జతాం తుజ్జతద్రామభాభి
ద్దశిభిర్మహ తాస్త్విగతం సంవదన్భిః!
సఖీభి ర్మథాన స్తకల్లోలపూర్ణాం
సటస్త్రిం వడస్త్రిం భజే కృష్ణ వేణీమ్ ||

*క్షణంధగృహ త్వనిర్మహ స్తజ్జనా ద్యా
మహాపాతకేభ్యో విముక్తిం చ మర్త్యాన్!
నయస్త్రిం స్థిరాం తస్మిత్పూ న్మృక్తి కాన్తాం
మనస్త్రిం సదా తాం భజే కృష్ణ వేణీమ్ ||

*సమభ్యాగ తాభిస్ససంగామరక్త్యా
సమాలింగితాం సర్వవల్క్యాభి రమ్యామ్!
క్షుమాం జంగమసావర ప్రాణి రక్షా
విధా జ్ఞానదాత్రీం భజే కృష్ణ వేణీమ్ ||

*సరకన్యకారాశక్తే సంప్రప్యత్రే
శుభే పుష్కరే తీరరాజావ్రమ ర్యైః
సమై స్సజ్జతాం కోటిశః పూజ్యమానాం
జనైరాత్మ రావై శ్శుభాశీ ర్గర స్తాన్ ||

*ముదోద్దిశ్య చో దీరయస్త్రి మివార్యాం
వసన్తే కృతాం విప్రయూక్తాం సతీం వా
శర ద్వన్యహం కామునిం వాప్రసన్నామ్
సదాపాదదాత్రీం భజే కృష్ణ వేణీమ్ ||

*ఋతా వార్షికే భర్తృసంయోగలాభా
ప్రపూర్ణారతై ర్మద మదం చరస్త్రిమ్
గభీరాం యథాకామసిం మినరాజిం
ప్రజాలబ్ధృతాన్తీం భజే కృష్ణ వేణీమ్ ||

*ఆశుధ్వంసక త్వేన కృష్ణేతి రూఢా
హ్య నేకాశుసం గాచ్చ వేణీశ్య భూద్యా
సమప్తోభయోః శబ్దయోః కృష్ణ వేణీ
విభూతి ప్రదాం తాం భజే కృష్ణ వేణీమ్ ||

*సతా తెల్కకన్యస్సవాయేస్తు నేమాం
కృతాం రామచంద్రేణ భక్త్యభిప్రీతేన
సుతిం కృష్ణ వేణ్యాః పతేర్య స్త్రికాలం
స నిర్మాత పాస్మా కృతాగ్ధో భవేత్సః

శ్రీ వాల్మీకి రామాయణము

శ్రీ వాల్మీకి రామాయణము

[శ్రీవాల్మీకి రామాయణము. ఆరణ్య కిష్కింధాకాండలుగల ద్వితీయ సంపుటము. 1/4 క్రాసుపైజా. 16 + 380పుటలు. నెల రు20. కృత్రిక రై : ప్రకాశకలు: బులుసు వేంకటేశ్వరులు 8-22-14 గాంధీనగరము. కాకినాడ 533004]

శతాధిక గ్రంథకర్త, ఆర్షకవిశిష్ట మణి, విద్వాన్ బులుసు వేంకటేశ్వరుల శ్రీ ఆన్నవరం సత్యవతీదేవీ స్త్రీల ప్రభుత్వ కళాశాలాంగ్ల కాఖ్యాధిపతి తమ నిర్వచనాధ్యాత్మ రామాయణ, నిర్వచన మహాభారత, నిర్వచన మహాభాగవత, శ్రీ వేంకటేశ్వర విజయాది బృహద్గ్రంథముల మూలమున, మహర్షుల చరిత్ర మూలమున, వందమాలావేణీ సంహారాది నాటకాది కృతులమూలమున, పెక్కు శతకముల మూలమున, ఆంధ్ర లోకమునకు చిరపరిచితులు, గ్రంథ బాహుళ్యమున, పూర్వకవి వాక్రమ్యయోగ దక్షతను, ఛందో వ్యాకరణాలంకార నియమ పరిపాలనమునను, ఇప్పుడున్న ఆంధ్రకవుల లో వీరు పేరెన్నిక గన్న వారు. ఆంగ్లభాషలో మూడు ఎం. ఏ. పట్టములంది గతముప్పది సంవత్సరముల నుండి ఆంగ్ల భాషోపన్యాసకులయ్యు తెలుగున నిర్దుష్టకవితాకళాపారంగతు ఇగురు మిక్కిలి విశేషము. వీరి గ్రంథము స్వీయ గ్రాంథిక భాషలోనే కలవు.

గ్రంథము లన్నిటను దైవేతర విషయముల నెక్కుకొనక ఆధ్యాత్మికవిషయములనే సులభసుందర సరళతైలిని వ్రాయుట వీరి యుండలి విశేషము.

వీరిదివఱలో బాల, ఆయోధ్యాకాండలు తొలిసంపుటముగా రచించి ప్రకటించిరి. అది వాల్మీకియనకు యథా తథానువాదము. ఇదియు నంతయే. ఇరువది బాలుగు వేలకు మించిన పద్యములలో శ్రీ వాల్మీకి రామాయణమును వీరు పునారచించుట, స్వయముగ ప్రకటించుట చెప్పుకొనదగిన విశేషము. ఈ గ్రంథమును శ్రీ వేంకటేశ్వరులు శ్రీ తిరుపతి వేంకటేశ్వరదైవమున కంకిత మిచ్చిరి. శ్రీ స్వామి వీరికి ఒక్కొక్క సంపుటమున కైదువేల రూపాయలు ప్రసాదించి తన ప్రసాద గుణభూయిష్ఠతను వెల్లడించుటయు విశేషము. చక్కనికాగితము. చక్కని యచ్చు, ఎక్కడ ఏపుట విప్పించిన శ్రీ వేంకటేశ్వరుల తైలీప్రసన్నత, మూలమండలి సాగను చెడవీని ఉత్తమానుసరణము మిక్కిలి యాకర్షించుచున్నవి. వాల్మీకియనుష్టుప్తునకు గీత పద్యము సర్వాంతమందుగాని మధ్యమందుగాని వాల్మీకి వృత్తములకు వృత్తములు వీరు వ్రాసిరి. ఈనియమ పాలనమున వీరు వాల్మీకి యడుగుజాడల నడచితి.

ఆరణ్యకాండ పదవసర్గ 10-15 పద్యములు చూడుడు:

* దండకారణ్యమున నిండియుండి దండి కామరూపులు నయి పనిగాఁ గడంగి రాక్షసులు కాల నేలను తాచుచు మము ఘోరబాధలు పెట్టుచున్నారు రామ!

* సర్వపర్వ మహాహోమ సమయములను తిన్నగా వచ్చి ధర్మించుచున్నవారు మమ్ము మిక్కిలి దుర్గత మహితబలులు కూరపిహితాశనులు రక్షిమార్పు మోకు

* పరమపావనసత్తపోవగుల మమ్ము బాధపెట్టెడు వీరల బారినుండి మమ్ము రక్షింపనోపు సమర్థునికయి నెదనుచున్నాము గతి నీవే వేటలేదు.

* తలఁచుచోమే మె మాదగుతపముబలిమిఁ జంపఁగలము సమస్తరాక్షసచయంబుఁ గాని చిర సముపార్జితమైమాత పోధనంబు వ్యయింపంగఁ బోదు బుద్ధి.

* పరమ దుర్లభమా తపోబల ధనంబు దాచుకొని కాపమీయక దాంతులమయి యుంట బహువిఘ్నము లొంద్వి యుపరి మమ్ముఁ జంపుకొని తినుచున్నారు సాహసులయి

* నీవుఁ దమ్మఁడుఁ దప్పించి యీవనమున మావృద్ధి క్కౌక్వరును లేరు మమ్ముఁ బ్రోవు మయ్య! రామా! యటన్న... ఈ విధముగా తైలి నడచినది. స్థలాభావమున మూలము చూపవలెనని. యథామూలాను సరణ మనోహర సులభ పద గుంభన మిది. చదివిన కొలఁది చవులూరించు శక్తి యీతైలికిఁ గలదు. అడే కాండ-ఆంతమునఁగల వాల్మీకి వృత్తమునకు శ్రీ వేంకటేశ్వరుల వృత్త మిది.

అని మిథిలాధినాథతన యామణిక్స్ సతిక్స్ బ్రియంబుగా వినుతవివేకవంతుఁ డతి

విశ్రుతుఁ డారఘురాముఁ డాపయన్ జనియె సలత్కృణుం డనుల కౌర్యపరాక్రమ విక్రముండుచే ధనువును దాల్చి రమ్యవిను తంబగు పావన దండకాటవిన్.

వాల్మీకి మహాకావ్య సౌరభము నించు కంతయైనఁ జెడనీయక జాగ్రత్తగాఁ బదిలపఱచి యింపులు సొంపులు గుఱవ మృగునుదుర సులభరచనమున ఆంధ్రులకు ప్రపాదించిన శ్రీ వేంకటేశ్వరుల అందరికి నభినందనీయుడు.

గీతముల పీఠికయి యెంత తిరిగినదో వృత్తములనంతకంటె నెక్కువయే తిరిగినది. కిష్కింధాకాండ 28 సర్గ 42, 43 పద్యములు.

‘నవమేఘంబుల వర్ష ధారలను
నానాపద్మకింజల్కముల్
భువిఁగూలన్ దృఙ్ఘియించి పద్మములసొం
పుంగన్నకింజల్కముల్
మిపులంగాంచుకదంబపుష్పములపై
లీలన్ వెసన్ వ్రాతడిన్
నవనూత్న ప్రియతన్ బహుభ్రమరసం
తానంబు లున్మత్తముల్.

కరముగ జేంద్రముల్ మదముఁ
గాంచ గ జేంద్రములుబ్బు నెంతయున్
వరల మృగేంద్రముల్ శ్రమముఁ
బాసిన గేంద్రము లందమందఁగా
విరమితి భండనంబునను
బెంపుగనంగ నరేంద్రమండలుల్
పరగు సురేంద్రుఁ డెంతయును
వారిదపరివృత్తులతోడి క్షీడలన్.

ఇందుమూలమునందలి గజేంద్ర, గజేంద్ర,
మృగేంద్ర, నగేంద్ర, నరేంద్ర, సురేంద్ర
శబ్దములు వాసి వన్నె వీసమైన చెడ
బండునట్లు అనునాదమునఁ జేరినవి.

మృదుమధుర శబ్దకవితతోపాటు ప్రాథ
గంభీరకవితాసంపదకూడ శ్రీవేంకటేశ్వ
రులకుఁ గరతలామలక మే యనుట కొండు
ఉదాహరణము.

‘ఘనస ప్రచ్ఛద పాదపప్రచురకా
ఖాజాలమందున్ నితాం
తనికానాథమహార్క తారకలసౌం
దర్యంబునందున్ మహా
వనమజ్జేభ విచిత్రలితలను బ్ర
వృత్తంబుగా స్వీయశో
భను భాగించి యెసంగి పెంపుగ నెడిన్.
భాస్వచ్ఛ ర త్తీయడన్.

ఇట్లెన్నేని చూపుచుఁ బోవచ్చును.
ఈవిధముగా మఱియొక మహాన్న
తాంధ్రీకృత వాల్మీకి రామాయణము
తెలుఁగు సరస్వతి కంఠా భరణమగుట
ముదావహము. శ్రీవేంకటేశ్వరుల రామాయణ
సుందరకాండ యుద్ధకాండముల
శుభాగమనమునకు నిరీక్షితము.

—...—

శ్రీ దేవీ భాగవతము

(శ్రీదేవీభాగవతముః ప్రథమ స్కంధము. ౧-౪ స్కంధములు. ర చ న :
బులుసు వేంకటేశ్వరులు ఎం. ఏ;
8-22-14 గాంధీనగరం, కాకినాడ
58804. 14+ 805 పుటలు $\frac{1}{4}$ క్రాసు.
వెల రు 20.)

శ్రీ వేదవ్యాస ప్రణీతమగు సంస్కృత
దేవీభాగవతమున కిది పద్యాంధ్రీ కృతి.
ఇదిబికటి నుండి నాలుగవ స్కంధము
తుదిదాక కల తొలిసంపుటము. ఇది యిది
వర కెహళి వ్రాసిరే? మరల నేల
వ్రాయుట అన్న ‘పరులు రచించినా
రనుచు భవ్యకృతుల్ సుకవుల్ తృజించి
పోదురె రగహీనగాథలకు? బహుసుందర
దివ్య పురాణకావ్యముల్, పరగవె నిత్య
నూతనత వానికిఁ బ్రాతఃతయ్యు రోత
యొందునే?’ అని చక్కని సమా
ధానము.

దేవీ భాగవతమునే శివభాగవతమని
భగవతి యనియందురు. ఇది ‘సర్వచైతన్య
రూపాంతాం ఆద్యాం విద్యాంచధీమహి
బుద్ధిం యానఃప్రచోదయాత్’ అను సుభా
షితముతో నారంభమైనది. వీరి యను
వాదము :

శ్రీచైతన్యమయ స్యరూపమగుచున్
శ్రేష్ఠంబుగా నన్నిటన్

దోచంగాంచుచు నాత్మగా వణియు నెం
దున్ విద్యనా నాద్యనా
నాచాగోచరమై మనస్సున కటుల్
స్వాధీనమే కాక ప్రే
రేచున్ బుద్ధిని నాత్మరూపమును గీ
ర్తింతున్ సదా ధ్యానినై.
ఇదే భావము వీరి యవతారిక కి పపద్య
ములో చెప్పినారు:

‘సకల చరాచరాత్మక వి
కాలజఃజ్ఞునా సృష్టిధూతిశో
టికిఁగల దేహముల్ కడుఁ బ
టిష్ఠ మొనర్చుచు నన్నిటం గడున్
వికలతలేని యాత్మవయి
వెల్లు చునుండువు నీవు బ్రహ్మవి
ద్యకుమరీయాద్య విద్యకును
నంచితధామము జీవశక్తివై.

ఈయనకు ఆత్మ విశ్వాసము, అద్వితీయ
దేవీభక్తి మిక్కిలి కల వనుటకు :

‘కల దవ్యాజ భవత్కటాక్షసుధ త్వ
త్క్ల్యాణ గాథాసుధా
విలసద్వాఙ్మి నోలలాడెదను దే
వీ! జన్మ భవ్యంబుగా ...’ అన్నవీరే
‘రమ్ము; మడియలేఖినిని
రమ్మహృదిన్ భవదిప్తసిద్ధిగా
నెమ్మిని నిల్చి నీకృతిని
నీవెరచింపఁగఁ జేసికొఁగజే.
అని ఆత్మసమర్పణము చేసినారు, మఱియు

‘నిర్వచనంబుగా నిటు ల
నిర్వచనీయ సమస్తశక్తివై
సర్వము నిర్వహించెడి ప్ర
శస్తచిదాత్మవు నీవె నేత్రయు
కృర్వముగాఁ గనంబడుచు
భవ్యమనోజ్ఞ రసోచితంబు నీ
సర్వచరిత్రఁ దెల్పెడు య
శంబునొసంగి యనుగ్రహింపుమా’
అని దేవీని ప్రార్థించారు.

(తరువాయి 21 వ పేజీలో)

ఈపక్షంలా

గ్రంథవిమర్శన -

మయూరి కళాసమితి

ఈనూర్పు 4 లేదీ బుధవారం సాయం కాలం 6 గంటలకు రాజమండ్రి శ్రీ వేంకటేశ్వర ఆనం కళాకేంద్రంలో కమ్యూనియట్ టూప్స్ ఆఫీసుకు శ్రీ యస్. రామచారి అధ్యక్షతన మహాసభ జరిగినది. ప్రముఖజర్నలిస్టు శ్రీ గుడిపాటి శ్రీ హరికృష్ణ గ్రథితమైన 'సాయి తత్వము' అను గ్రంథమును సుప్రసిద్ధ కవి శ్రీ మధుసూదనుల సత్యనారాయణశాస్త్రిగారు ఆవిష్కరిస్తూ పలుకుబడిగా రిమైన గ్రంథము మయూరకళాసమితి వారిచే కిరణాత్రి నాడు ఆవిష్కరింపబడడం విశేషం అంటూ పత్రికలో తాము వ్రాసిన గ్రంథ ప్రాశస్త్యమును గూర్చిన అంశములను విపులీకరించారు. అధ్యక్షులు గ్రంథపరమార్థమును రచనారీతిని ప్రశంసించారు. గ్రంథ కర్త నూతన వస్త్రములతో శ్రీ సత్యనారాయణశాస్త్రి గారిని సత్కరించారు. కళాసమితి కృతసాహజులు మయూరకళాసమితి ఆవిర్భావమును గుణించి పరిచయపు మాటలను పలికారు. నాట్యుడి కళలను ఆదరించి ప్రోత్సహించుట కళాసమితి ఆశయ మన్నారు.

కళాసమితికి, సాయితత్వానికి, సంబంధమేమి? వాహ్యవాహన సంబంధమేనా అని పించింది. కాని కళారాధన భగవత్ప్రేమకర్మమే ప్రధానతత్వం సాయితత్వం భగవద్గుణమహిమౌతి మను వివరించునది యగుట నివి పరమనివృత్తము లని భావింపవచ్చును.

సభాసంతరము చి|| పానుగంటిపద్మ, స్వజ్యోతి, బి. అనిత అను బాలికలు

మధ్యమా చక్కని సృష్టప్రదర్శన మిచ్చి సదస్యుల నానంద పఱచి ప్రశంసల నందిరి.

కాలేజీ సాంస్కృతిక సభ అయిదుగంటల వార్షికోత్సవములలో భాగముగా రాజమండ్రి వి. టి. కాలేజీ కల్చరల్ డే 11-3-81 లేదీని సాయం కాలం ౫ం 6 అకు కాలేజీ ఆవరణములో జరిగినది. సభకు నవభారతి గురుకులవ్యవసాపకులు, మాజీ ఎం. ఎల్. సి, శ్రీ తన్నీరు బల్లెయ్యగారు ఎం. ఏ., బి.ఇడి. అధ్యక్షత వహించిరి. ప్రాచీన సంస్కృతి పునరుద్ధరణ చేసి దానిని నిలుపుకొనవలసిన ఆవశ్యకతను గూర్చి వివరించిరి. పి.టి. కళాశాల అభివృద్ధికాంక్షించిరి. కళాశాల కమిటీ అధ్యక్షులు, జాతీయ నాయకులు అయిన శ్రీ క్రొవ్విడి లింగరాజుగారు, కళాశాల కమిటీ కార్యదర్శి శ్రీ పి. వి. చలపతిరావుగారు కళాశాలాభివృద్ధికి విశాల నూతన సవన నిగ్మాణానికి తాము చేయుచున్న కృషిని వివరించి యుండటి సహకారమును ఆర్థించిరి. కమిటీ కార్యదర్శి శ్రీ డాక్టరు ప్రభాకర రావుగారు మన సంస్కృతిలోని లోపములను గుర్తింపవలెననిరి. ఆదంబరముని విసర్జింపవలెననిరి.

ప్రధానఅతిథి గవర్నమెంటు జూనియర్ కాలేజీ ప్రిన్సిపాలు ఉత్తమ ఉపాధ్యాయ అవార్డు గ్రహీత, శ్రీ చంద్రశేఖర రావుగారు ప్రసంగిస్తూ విద్యార్థులలో క్రమశిక్షణావశ్యకతను వివరించిరి. కొంచెము శ్రద్ధవహించినచో నేటి విద్యార్థుల నేకములయిన మంచితనలకు మార్గదర్శకులు కాగల రనిరి.

కళాశాల ప్రిన్సిపాలు శ్రీ నదీమల్లా కళాశాల సర్వతోముఖాభివృద్ధికి సక్రమ నిర్వహణకు చేయుచున్న కృషిని అందఱు ప్రశంసించిరి. కళాశాల నూతనభవన

నిర్మాణ నిధికి సాంస్కృతిక ప్రదర్శనల ద్వారా కొంతధనము సంపాదించి ఇచ్చుతమ సంకల్పమును విద్యార్థి నాయకుడు ప్రకటించియుండెను.

ఆసంతరము వివిధ వినోదప్రదర్శనములు చక్కగా నిర్వహింపబడినవి.

(20 వ పేజీ తరువాయి)

ఈవిధముగ మహాభక్తసుకవి నైన వానికిఁ గావ్య నిర్వహణ మేమి వింక?

'సత్కవిత్వ మనఁగాఁ గాఢాన్ని పీయుప మిశ్రణిహో నీచ.' అని గ్రహించిన విజ్ఞులు శ్రీ వేంకటేశ్వరులు.

వీరి చేతఁబడిన దేవీ భాగవతము చక్కని కాకలు దీటనది. చదివి చక్కగా సంతోషింపవలసిన సద్గ్రంథమిది యని పెక్కుమారులు నొక్కివక్కాణించినను, అది సహజోక్తియే కాగలదు.

'శ్రీదేవీభాగవత మితర సంపుటములు కూడ త్వరలో నేవీరు ప్రచురింతురుగాక!

- శ్రీ గౌతమ.

—*—

మహాఅక్షి నరసింహ & కో

పేపరు, క్వాలికో, బుక్స్

&

జనరల్ మర్చెంటుస్.

సీతమ్మసందు, రాజమండ్రి- 1.

వివిధ సాహిత్యాది విషయాలకు చెందిన 241 రచనలతో కూడిన సమాలోచన తృతీయ సంపుటము 24 సంచికలు ఒకే వాల్యూముగా హాఫ్ క్యాలికో బైండు చేయబడి అమ్మకమునకు సిద్ధముగా నున్నది.

వెల రు. 20 లు. ఎం. బి. ద్వారా పంపినవారికి పోస్టుఖర్చులు మేమే భరించి రిజిస్టర్డ్ పోస్టులో పంపగలము. వి. పి. పద్ధతిలేదు.

మొదటి, రెండవ సంపుటముల వాల్యూములు పూర్తిగా అయిపోయినవి.

— సంపాదకుడు.

అడ్రసు :—

రిటైర్డ్ తెలుగు లెక్చరరు, వి. టి. జి. కాలేజీ,

6-8-7, ఇన్నీసు పేట (త్యాగరాజనగర్), రాజమండ్రి-1.